


NO LUBUTO LOBE LUKEKATA

IMPONGOLO YA MULWANI WAKWE

 Ndaba, nga lyonse, ora nangu yabili uwacelwa. Kakumba aishileima, atile, “Nomba, Ndefwaya ukuleta kuli imwe bonse uwacelwa Mista Branham.” Ukuba, Nalikwata ifintu ifingi ifyakucita eico Nda—Ndacelwa inshita shimo shimo. Lelo iyi nshita Nalifililwe ukukana celwa. Nipamulandu wamicele ecalengele ncite ico iyi nshita. Kuti Natila michele nokutwalilila. Twalikutwele kuntanshi, Munyina Rose, panonofye. Mwashibukeni, Nkashi Rose. Kabili ndi uwansansa ukukwata muno lucelo, Munyina Rose na Nkashi Rose, na Munyina Sharrit, naba bwananyina abengi, imwe mwe bantu abasuma uko.

² Naumfwa ukutula, umuntu umo alenjeba ukuti, “Lintu yaloka mu Phoenix, abantu bonse bekala mubusanshi,” ukupilibulwa kwaifyo, namwishiba. Bumo pali ishi nshiku Ndi nokukwata icakulya icabula ukushita. Banjeba ukutula kuti mwakwata icakulya icabula ukushita nga cakuti akasuba takasanike. Ndi nokucimona ilelo, no kubalenga ukulipila pali ico.

³ Nalelanda mailo ubushiku, kulya ku chalichi cimo. Ine mucine cine nshileibukisha ishina lya cena. Kabili eico twalikwete inshita iisuma, ubushiku bwafumineko, ilyo twafumine mukulongana. Kabili kulya kuli Munyina Outlaw, kabili ukufika ku Tempe, kabili ifwe tulekwatafye inshita iisuma muli ili senge. Kabili Ndesubila ukukumanya bonse aba ba munyina bakapyunga ku musonkano, eico twalakwata inshita iyakutushako, Munyina Rose, nokulanda kuli umo nomunankwe. Kabili ico eco Njishile, kukwata isenge. Kabili twalikwete...ukulolesha pa butantiko bwesu nokusanga incende ishingile nganshi. Lelo Natontonkenye ukutula iyi inshita iyawamisha, pantu Ningile uku—uku kumanya abantu bapusana pusana, nokubamona no kutwalilila ukwenda.

⁴ Inshita shimo mukushimikila, kapyunga onse tabamumfwikisha, umusango umu nangu uunankwe. Inshita ishingile, abantu balasenda icintu cimo ico mulesosa kabili kwati fye ni...Cishintilila panono pali bena, eico bali nokucilanda muli uyo musango. Kabili umbi acumfwa, cashintililako nakabili. Icintu cakubalilapo eco walaishiba, nacifuma namunshila calandilwemo.

⁵ Eico—eico ifwe, inshita ishingile, mukushimikila, Ndaba uwakumaula ifilongano notubungwe nefintu. Inshita shimo,

abantu balanda lyena ukutula, “Munyina Branham alasusha akabungwe.” Ico cilubo. Ine nshisusha akabungwe nangu kamo. Lelo shena ninshita ishingwi nganshi isho abantu bashintililafye pali kalya kabungwe, mwamona, kabili nokubika isubilo lyabo pali ico mucifulo cakwa Kristu.

⁶ Bena balefwaya ukumona ba membala bantu bengakwata kuli kalya kabungwe. Nomba, ico cili bwino nganshi. Ine—Ine... Ico nacilungama. Ndetontokanya ukutula akabungwe konse kafwile ukusenda membala onse uo kengakwata. Ico cisuma nganshi. Lelo ilyo mwaisa mukusenda aba shapilibulwa nokubabika pali ico ukucila ifyo mucita pa kukonkomesha kwa Mupashi wa Mushilo, nga fintu Munyina Rose alelanda pano pakashita akapitapo, nefintu, lyena mukasende—mulakwata abantu ukutontokanya, “Ifwe twaba kuli *ici*, kabili ifwe twaba kuli *ico*.” Nangu cibe fyo, ifwe bonse tuli bakwa Lesa. Mwamona?

⁷ Nomba, nga Nalimwene umuntu ukuya kulya ku mumana mubwato... Kabili Njikala pambali wa mumana mu Indiana, Umumana wa Ohio, kabili Nabafye pa cipoma. Nincende imo iyabubifi, pali cilya icipoma, pantu kuti cakufungaula ili line. Nga waya kulya kucipoma takwaba ubwato ubwingendapo, pantu caba ica, ukufika kumakumi yane nangu yasano amenshi ukupona panshi, kabili ukupilibuka ukukalamba kufuma panshi, ukuma pamabwe, amabwe yapesamaba palya. Kabili Ndeelenganya amenshi, amenshi yabuta, yabutuka pesamba palya ukufika pamafiti amakumi yane, mwamona, apo yaponena, yalapupuka nakabili. Kabili yayaiifola nakabili ngafilya, nokuya umukalamba umoyabutuka umwashika amafiti amakumi mutanda nangu amakumi cine lubali. Kabili umo mwaba amenshi yashinguluka nokushinguluka muli *uyu* musango, nokufuma nokuya mumufolo. Takwabafye inshila umuntu engapusuka, mwamona.

⁸ Umo umwaume alilepo panshita iyapita necaketi lyakumwafwa ukukana nweni. Bamwenefye icaketi ilyo aponene, nga *ifi*. [Munyina Branham alisha umunwe wakwe—Kale.] Nalilya icaketi lyakukana nweni, umukuku wamaka nganshi waishile mwingishafye panshi. Kabili tabatalile abamusanga. Tacaishibikwa icacitike kuli ena. Akobeme pamabwe nangu mumbali yamabwe, nalimo mailoshi imo nangu yabili, nga filya, kabili takwali inshila yakupusukilamo.

⁹ Kabili nga Nalimwene umuntu umo ukuya kulya ku mumana mubwato ubunono ubwakale, naikala kulya alebelenga, aleya, kabili kuti Nayamupundila ukutula, “Fuma muli ubo bwato. Ubwato ubo tabwacimfye ayo mabimbi.” Nomba, temukutula Ninkwata imyumfwile iyabipa palwa uyo muntu, nangu nga cakuti Ningile ukumukalipila nganshi nokulanda nankwe munshila iyakosa kuli ena. Temukutula Nalikwata imyumfwile

iyabipa pali ena. Nintemwa ulya muntu, lelo Ninjishiba ukutila ali nokutobaulwa. Ulya e mulandu wine Nalamukalipila. Pantu ena tali . . . Nipa mulandu wakutila Nalimutemwa, e—e mulandu wine Nalamukalipila. Nga cakuti Nshasakamene, kuti Natila, “Ukuba, kumufumyapo ukusuma,” kabiye, mwamona, nga cakuti Nshimusakamene.

¹⁰ Lelo umulandu Nandila ifyo fintu nipamulandu wakutila Ndi uwapimpa kuli Chalichi. Ndi—Ndi uwapimpa kuli Chalichi cakwa Lesa. Kabili Na—Nalipata uku Cimona cilekwata imitontonkanishe iya kabungwe. Kabili Nali ishiba iyo mibele, ifyo eficitika kuli chalichi conse icaya kumabwe, ukuyafye filya fine ukupita mumitontonkanishe yakabungwe.

¹¹ Tontonkanyenifye pa kupuputulwa munshita yaba Lutherani, moneni kuntu kwaile. Kabili lilyalinefyee caumapo pali ico, cena tacakatale acimapo nakabili. Ba Lutherani tabatalile ababwela. Lolesheni kuli ba Wesley Methodist, tabatalile ababwela. Lolesheni kuli ba Pilgrim Holiness, ba Nazarene, bonse abashala, ba Baptisti, ba Presbyteriani. Bena balikwata ukupuputulwa, kabili nomba umuntu umo aiminina na maka yakwa Lesa pali ena, ena atampa ukusela mu Mupashi. Kabili ilyo ulya muntu aya, nomba baikala bapanga akabungwe ukufuma muli ico.

¹² Nga fintu yaba Moody Bible Institute, incende iisuma, lelo tayakatale ba nga fintu Moody aipangile. Mwamona? Kabili ifintu ifyo Moody aimininepo, bena niba mailoshi amamillioni ukutaluka kuli cena, eico mwacimona ico. Kabili nomba cena conse cabafye ifyamasambililo, uko Moody akwete cena pa Mupashi, mwamona. Kabili eico imwe—imwe mulesanga ukutila, muli filya fintu.

¹³ Nomba, ilyo Natendeke ntanshi, kabili baishile kuno ku Phoenix, imyaka iyapitapo, mu kabungwe ka Pentecosti, nalikwete akashita kakutampa akabungwe nemwine. Ba munyina abku Kumfula Yakushalikisha baishile kuli ine, batile, “Ici eco. Lekeni tutampe. Mulandu nshi, twala—twalakula ukucila bonse abashala.”

¹⁴ Natile, “Uluse! Ico teco. Ico te—ico te cintu, ba munyina. Imwe muli—imwe muli ba mailoshi amamillioni ukufuma mu—ukufuma mu musebo. Lesa takatale pala ico.” Belengeni iliyashi lyenu ilya kale. Belengeni Baibele. Takwakatale bako akabungwe nakambi ukufuma muli kena, ako akafuma muli aka. Ico nacilungama. Ici cikampana nokuya mu . . . Cena cili mumibele ya Laodikea nomba. Lelo Nalakweba, munyina, takuli nakabili utubungwe utwapalwa na Lesa utukema. Takwakabe nangu cimo palwa ici. Ifwe tuli pa Kwisa kwa kwa Shikulu. Mwamona? Kabili Lesa akafumyapo abashalapo ukufuma muli uku kwampana kukalamba ukwa filonganino, ico cilecitika nomba, pamulandu wakwa Nabwinga, lelo

takwakatale akubako nangu cimo ica ampanishiwa, ku mupashi, nakabili. Mwamona? Cena nacipwa.

¹⁵ Ilyo Namona bamunyunane, abasuma bamunyunane, bashintilile ukulubali, nomba Ndetululamo namaka yandi yonse yantu Nakwata. Kabili inshita shimo ba munyina batila, “Ukuba, Munyina Branham alatususha. Ifwe tuli...” Ico cilubo. Owe! Ico—ico e cintu catalukisha ukufuma mu mano yandi, kususha umuntu uuli onse. Naba—Naba naimwe. Ndi munyinenwe, mwamona, kabili ukwasha mubusuma bwandi apo bwapela. Kabili uyu e mulandu wine Nshatala ilundila ku kabungwe akali konse, pakutila Ningeminina pakati nokulanda ukutila, “Munyina, wicita ici. Uyo te musango.”

¹⁶ Bena batila, “Ifwe twaba kuli ba Assemblies.” Ico cisuma nganshi. Ba Assemblies of God baliba amapalo ayawamisha kuli ine. “Ifwe tuli ba Foursquare.” Ukuba, lolesheni ifyo lyaba ipalo kuli ine. “Ifwe tuli Shina lyakwa Yesu.” Lolesheni ifyo lyaba ipalo kuli ine. “Ifwe *eifwe, bambi*.” Ifili fyonse, fyonse mapalo. Bena baba—bena bantu bakwa Lesa. Mwamona? Kabili abantu bakwa Lesa bali muli fyonse.

¹⁷ Kabili ilyo twaisa mukwampana fwebene, tuletita, “Ifwe tuliko bwino panono pano ukucila ba Church of God,” mwamona, nangu, “Ifwe tuliko bwino panono ukucila Foursquare nangu ba Jesus Name,” nangu icintu cimo icaba ngefyo. Ilyo ifwe tulifye i...Ifwe limbi kuti twapusanako panono mukutontokanya. Ifwe bonse twaciya mukulya icakulya ca cungulo ileelo, ifwe bonse kuti twasenda pai imbi, lelo tulelya pai imo inefye, mwamona. Ilyo e lyano. Eico itontokanyo lya cena, lyaba, nga—nga ifwe kuti twamonafye isenge lyesu. Eico mwiesha ukushintilila ku kabungwe. Shintilileni ku Kalbale. Imwe mulesa mukufwa kuli ifi fintu fimbi. Mwamona? Kabili Ndecetekela . . .

¹⁸ Leken nande ici ilyo cili mumano yandi. Nincetekela ukutila akabungwe kalibomba ulubali ulusuma. Pantu, kwalibako inshita ishingi, ba munyina, nangu twingapata ukucitontokanya, kulaba ifintu ifima pakati kesu, nefintu ngefyo, ifyabufi. Kabili nabantu basendafye ifi ifyabufi nokusalanganya abantu nalyo line. Kabili ibumba lya ba munyina lyaishileisa capamo ico cili...ukutila Ine...Ico Ndepilibula kuya nga fintu bacitile munshiku sha kubalilapo kabili nefintu ifya misango yonse. Kabili—kabili natucikwata libe ileelo, mwamona, cicili cileenda. Kabili abantu kuti baikolonganika pamo . . .

¹⁹ Icikope icituntulu ica Pentecosti, kwi tontokanyo lyandi, ilyo caisa ku kabungwe, li—li chalichi, Munyina Pethrus, ku Filadelfia church mu Sweden. Nomba, bena tabasakamana umusango we sambilisho wakwata, cikulufye cena ca mu Fyalebwa. Nga mulefwaya ukucimona muli *uyu* musango,

ulya musango, nangu icintu icili conse, cikulufye namukwata isenge nokwikala umweo wa mushilo uwine wine. Mwachimon ico. Ico cisuma. Kabili nga mulefwaya ukulanda ukutila Yesu aleisa pali kabalwe uwabuta, kabili umbi atile Ena aleisa pekumbi ilyabuta, lolesheni pakwisa Kwakwe muli uyo musango. Twalililenifye ukuya pa ntanshi, ilyo lyonse muleikala umweo uusuma uwasanguluka nokukwata isenge. Uyo e musango. Ico eco.

²⁰ Ico, ukuba, nomba, ulya e mulandu umo, bacibusa, ukutila Naba nebumba lya Baume ba Shimakwebo. Pantu, Nalishiba ukutila kwaliba ifintu ifingi mulya ifilingile ukolololwa. Lelo cena caba—cena caba icawamisha ico twakwata. Ee. Ico nacilungama. Ee. Kuliko ifintu ifingi ifyo Ningile ukulanda. Kabili—kabili imwe, bamunyina pano bali nokumyeba, Nshili nokuposa amakofi nabena. Ndi pano ngo mubomfi wakwa Lesa, kukulanda Icine. Kabili Ningile ukwasukilapo pali cena. Ico nacilungama. Munyina Rose atile, “Ulya e mulandu wine ifwe twakutemenwa.” Ukuba, ico—ico, ukuba, ifwe tekuti. . . Ifwe—ifwe tulingile ukwikala ne ci Cebo. Mwamona?

²¹ Inshitafye imo iyapitapo, Ndetontonkanya, bushe mwali mu. . . Nali kufyalo fyakuciluka ba bamba, nangu mulya mu cishi umwaka wapwile, kabili balikwete umusonkano, kabili bamo ba munyina balelandapo muli uku kulongana ukukalamba uko bakwete bashimakwebo, ukwa calo conse. Kabili bena balelanda palwa, “Nalikwete incende iinono palya pa cifutu. Umulimo wandi tawali uusuma. Kabili Nalikwete inshita iyabipisha. Kabili icintu cakubalilapo ico wingeshiba, Na—Naishile mukupokelela Kristu, kabili—kabili, oh, Nalikwata ifintu fyonse nomba.” Nomba, ico cisuma. Ifwe tuletasha palwa ico. Ico cisuma, lelo ukutunguluka takupilibula lyonse Kristu. Ico, mwamona, kabili tulingile ukuciloleshapo ico. Nomba, ico cisuma. Mwamona? Ine. . . Tapali nangu cimo icakususha ico.

²² Lelo Nali kwati nalibakonka ababwananyina muli ilya nshita ya bushiku. Twaile ku ng’anda ya beni uko i—i bumba pali ifwe lyaleikala, na Munyina Shakarian naifwe bonse. Kabili Natile, “Ukuba,” Natile, “mwebabwananyina, Nalamyeba.” Natile, “Nde—Ndetontonkanya ukuti imwe ba munyina libumba lya bantu abawamisha ilyo Ine natala kumanyapo, mu mweo wandi. Lelo,” Natile, “icintu ca ici nici,” Natile. . .

²³ Ine nshaba mukabungwe akali konse, lelo Ine naba kuli lilya isenge neco. Nalikwata icitupa cesenge nabena, ecitupafye Nakwata, pantu cena cimininako utubungwe tonse, mwamona. Kabili ico eco Natemwa. Ico eco Ndelwishishapo.

²⁴ “Lelo,” Natile, “icintu icinsakamika, cakutila imwe ba munyina ku cinso ca balya bantu kulya, abo ababa amakana ukubikapo amakana abanonka ukucila imwe, kabili ukwasha

ukubeba ukutila Kristu ekunonka. Mwilaesha ukubashitisha ico.” Mwamona?

²⁵ Mwilaesha ukupashanya nesonde. Leken i sonde lise pamushili wesu. Mwiya pamushili wabo. Mwamona? Mwamona? Imwe mulaya pa mushili wabo, ifwe tatwakatale balikila pamo nabo. Nangu cibefyo, i Mbila nsuma taibeka; ilaaka. Hollywood ilabeka. I Mbila nsuma ilaaka. Pali ubupusano ubukalamba pakati kakwaaka nokubeka.

²⁶ Kabili eico, nomba, kabili Natile, “Ba munyina aba kubalilapo ba Pentecosti abo abakwete icintu cimo, balyeshe ukucifumyapo, nokulisha ababusu, kabili nafimbipo ngefyo, kabili balile ukwabala nangu cimo, mwamona, mukushimikila i Mbila nsuma, ku kwampana.” Natile, “Nomba tuleesha ukuitakisha pafyo twakwata.” Natile, “We bupusano we!”

²⁷ Kabili muno munyina umunono umusuma, panuma yakashita akanono aliminine, atile kuli ine, atile, “Munyina Branham, ico cali cimo icilubo icikalamba nganshi ico abantu bapangapo.”

²⁸ Kabili Natile, “Nomba, mona, munyina, Nshale esha ukweba abantu ukuti bashitise ifyo bakwata. Lelo Nde eshafye ukulanda icikomo kuli aba bashimakwebo.”

Atile, “Ico cali cilubo icikalamba nganshi, abantu.”

²⁹ Natile, “Bacitile ico ku Mupashi wa Mushilo. Mupashi wa Mushilo alibelele ukucita ico.” Mupashi wa Mushilo aleba uuli onse ukucita icintu icili conse, iwe ukucita ifyo Akweba ukucita.

³⁰ Kabili atile, “Ukuba, cena cali cilubo icabipisha ico ichalichi catala pangapo.”

³¹ Natile, “Mulandu nshi, munyina?” Kabili palya penefye pacinso camwaume uo Nalelanda nao.

³² Atile, “Pantu, lilya linefye ilyo ifyakulanda ifinono fyaishile muchalichi mulya, kwali ubupusano pakati ka ba Greeki naba—naba Hebere, nefyaba ngefyo,” atile, “balya bantu tabakwete icifulo cakuyako. Bena tabakwete nangu ni ng’anda nangu imo iya kubwekelako.”

Natile, “Ifyo finefye fyali ubufwayo bwakwa Lesa.”

Atile, “Kuti caba shani ubufwayo bwakwa Lesa?”

³³ Natile, “Bena baile konse konse, balesalanganya i Mbila nsuma, pantu tabakwete incende yakuyako.”

³⁴ Mupashi wa Mushilo tapanga ifilubo ifili fyonse. Wena taucita ifyo. Epela fye. Kabili ilyo Nalelanda mailo ubushiku, imwe mulingilefye ukwikatilila kuli Lesa, nokwikatilila ku Cebo Cakwe, nokwikatililafye kuli Cena. Te mulandu uko Cena cilemitungulula, twalililenifye uku Cikonka. Twalilileni ukucensha munshila iyo ine.

³⁵ Lelo Ndi mucine ka—katungilila wesenge lyaba Shimakwebo Abaume. Kabili umusonkano onse untu Naitwako, Ine lyonse

ndaya nokulanda, ukulanda ifintu fyonse ifyo Ningalanda. Tekwasha ukupanga icintu cimo icakulanda, ico icingasekesha umuntu umo, *Wakuti-na-wakuti*. Lelo cila nshita ilyo Naya mukulongana kwandi, Ndesha ukubelenga nokupepa nokuleka ukulya, nokutila, “Shikulu Yesu, cinshi—cinshi Ningalanda icingafwilisha balya bantu.”

³⁶ Umuntu onse alishiba ukuti Ine nshili kashimikila. Ine nshili kalanda. Ine—Ine ndi...Umuntu onse alishiba ico. Nshili kashimikila. I—i mbila yandi kupepelela abalwele, kabili nafimbipo ngefyo. Lelo, Nshili kashimikila. Uuli onse kuti aishiba ico, ukung’umfwa ndeshimikila. Lelo ico Nanda, Mfwaya ukubikamo ikofi ilili nokucitapo icintu cimo.

³⁷ Te kutila, “Bushe ena te ka—kalanda wamaka? Bushe tabomfya insoselo shakwe bwino? Bushe ena tawama mucintamba?” Nshifwaya ico. Ine—Ine tekuti ncicite. Lesa tatalile njita palwa ico.

³⁸ Lelo Ndesha ukusanga icintu cimo ico icili nokwafwilisha ulya muntu, kabili cilya chalichi ukuba chalichi icawaminako, ukubafwa ukuba abantu abawaminako, balepepelapo pali cena.

³⁹ Nomba, Naciba ndelanda ngefi pantu Nacimona abantu abanono bacili balekolongana, kabili yena ileloka. Ulya e mulandu wine Nacilalandila ifi fintu. Nomba, papita baminiti ikumi limo nayasano.

⁴⁰ Kabili nomba Ndefwaya ukutotela munyina. Naishiba Munyina Fuller pa nshita iitali, lyonse nalimutemwa, pesamba lya mutima wandi. Kabili twalikwata ifintu ifingi ifyapalana, Munyina Fuller. Kabili eico ifwe...Nalimona Munyina Fuller nomba pa myaka iingi, kabili Nalimwishiba ukuba umuntu umwine wine uwakwa Lesa, kabili Nali mutemwa. Kabili Ndi pano muno lucelo kwisenge. Munjeleleko nganshi ukutila Nshasangilweko pabushiku bwakwe ubo basabankenye muncende muno, lelo cali icintu eco Nafililwe ukwansha. Kabili Ndi uwansansa ukuba muno muno lucelo, ukumona icalichi cakwe, bwino, ifyo Lesa abalundulwile nokubapala. Kabili—kabili nefintu fyonse ifyo Ena amucitila, Ine icine cine ndetotela pali ico. Leken i Lesa atwalilile ukumupala, no kupala lino ihema, kabili—kabili a—akabungwe ka bacetekelwa, ba dikoni, naba membala bonse aba chalichi. Kabili lekeni imwe mukule kabili mutunguluke mukusenamina kwakwa Shikulu, epepo lyandi ilya kuicefya.

⁴¹ Nomba, ilyo tatulapalama ku Cebo, katupalame ku Mwine, pakubala. Natukontamike imitwe yesu pakashita mwipepo.

⁴² Ilyo ifwe twaikala ababufumacumi nomba mu Kubapo kwakwa Lesa, nemitwe yesu nemitima yesu iyakontamikwa, bushe kuliko icakulomba mu mutima wenu, ukutila icintu cimo ico mulekabilapo, ico mulefwaya Shikulu ukupela kuli imwe, pakutila Ninga mibukisha mwipepo lyandi muno lucelo

pano pachalichi? Bushe kuti mwalekafye cena ukwishibikwa pakwimya ukuboko kwenu? Cibikenifye mumano yenu, ifyo cena cili. Shikulu apele cila umo muli imwe icakulomba cenu.

⁴³ Uwawamisha kabili Taata uwa mushilo Lesa, Uyo uwapangile ifintu fyonse ukupitila muli Kristu Yesu, kubukata Bwakwe, twaisa Mukubapo Kwenu muno lucelo nokutotela pamitima yesu. Kabili ngefyo twenseshe ukupita mumfula, kabili umwela ulepupa, imfula ileloka, twapepa, mwe Taata uwa mu Myuulu, ukutila Mwalatupongolwela imfula ya ku Muulu, imfula yakumupashi, imfula yakulekelesha nemfula yantanshi, capamo, mumitima yesu ileelo.

⁴⁴ Twapepa, mwe Taata, ukutila Mwalapala ici chalichi. Ifwe tuletasha nganshi pali ico, pali kakumba waciko, palukuta lwaciko, pa n. . .ncende iyo abantu bengakumanapo nomutenge pa mulu wamitwe yabo kabili necipuna icisuma icakwikalapo.

⁴⁵ Ifwe tulebwelelamo mu mano yesu kwilyashi lyakale ilya ici Chalichi cakubalilapo, ici icakubalilapo, icabatumwa, i Chalichi ca katolika, nokumona ifyo baikele pamabwe yapapatala nangu ifili fyonse eflyo bengekhalapo, mukumfwa i Cebo cakwa Lesa, kabili bafukeme panshi, kabili kwaletalala namabwe nefiko, kabili palya nokwimya amaboko yabo ukulola ku Muulu nokuipakisha Ukubapo kwa Mupashi wa Mushilo. Bapeleni ukupimpa ukwa musango ngoyo mumweo wabo mpaka bengenda mu cilindi ca nkalamo, ukwabula nangula ukutala sela, lelo ukumwentula pafinso fyabo, ukulolesha ukutonta ku Muulu, ukwishiba ukutila, mumaminiti ayanono, bakaba mu Kubapo Kwakwe Uo batemenwe.

⁴⁶ Oh, icicetekelo ica bashifwe, cicili nomweo, te mulandu uwa cilindi, umulilo nolupanga. Bwekesheni muli ifwe, O mwe Shikulu, icicetekelo ca musango ngoyo. Peleni kuli ifwe amapalo ayengi ayabutumwa aya Mupashi wa Mushilo.

⁴⁷ Cila umo ileelo uyo wacimya amaboko yabo, Namwishiba ico balekabila, Shikulu. Namwishiba icaciba kunuma yakulya ukuboko, yalya mapange nomulandu muli ulya umutima. Imwe mweka kuti mwapela ukukabila konse, Shikulu. Kabili Nabapepelako, ukwabula ukwishiba ukukabila kwabo, lelo ukupela ipepo lyandi ngo kubapapatilako. Ngo mubomfi Wenu, Napepelako mubufumacumi cila umo, ukutila, conse ico bepwishe, lekeni bapokelele. Bapeleni, mwe Taata.

⁴⁸ Kabili nombamba ilyo tulebelenga pa Cebo Cenu, no kusambilisha ili bumba lye sukulu lyapa Mulungu, ngefyo caciba, muno lucelo, Napepa ukutila Mwalasenda ifi Fyebo nokwisala ukukana cetekela konse ukufuma kuli Fyena, Shikulu; ukutila, amaka ayali yonse ayakwa Satana kuti yaesha ukuyalenga ukutola, ico kutila Ulenga ukukanakula, lekeni Ciye mumutima onse, kabili mulya ukwisaba iicimuti cafisabo ifya bulungami, mwe Shikulu. Icacetekelo, ukuleta

cilya ico Mwalashika i Cebo Cenu ukucita, ukulanda ukutila, “Tacakabwele kuli Ine ibusha, lelo Cikafikilisha ifyo fintu Cena cifwile ukubomba.”

⁴⁹ Nomba, Shikulu, shisheni umubomfi Wenu. i Cebo Cenu nacishishiwa kale. Kabili, capamo, lekeni ifwe tube abalinga ukulisha umukuni uo Mupashi wa Mushilo atupela bu—bukafundisha. Twalombela mwi Shina lyakwa Yesu. Amen.

⁵⁰ Nomba, kuli imwe mwebatemwa ukubelenga inshita shimo, pamo ne—ne Mbila, Ine kuti. . . Ndemipusha, nga kuti mwapilibula mwi Buuku. Kabili Ninkwata iinono i Mbila iyapa sukulu iyapa Mulungu, nga, kubantu luno lucelo.

⁵¹ Bushe muleng’umfwa bwino, konse, monse muncende muno? Ninsesasha ici icakulandilamo pamulu. Ishiwi lyandi nalikomako panono. Ine, ilyofye Nafikile pano, Naliambula icifine nempepo. Ciwa alyeseshe apo engapela ukunenga ukukana isa pano. Nshishibe. Nincetekela ukutila Lesa mucine ali nokupongolola icintu cimo icikalamba pali uyu musonkano ino nshita, pantu Satana alicita fyonse ifyo engacita ukumfumya kuli cena.

⁵² Lelo nomba twalabelenga ukufuma mu Kutendeka, chapitala 22. Kabili mwebalaisula muli ba Baibele benu, natubelenge iciputulwa ca Ico, capamo. Ukutendeka 22, natutampile pa versi 9.

Kabili baishile fika pa ncende apo Lesa aebele ena; kabili Abrahamu akulile icipailo palya, nokubika inkuni pakati, kabili akakile Isaki umwana wakwe, kabili nokulalika ena pa cipailo pa muulu wa nkuni.

Kabili Abrahamu atambike ukuboko kwakwe, nokubula umwele ukuti epaye umwana wakwe.

Kabili malaika wakwa SHIKULU abilikishe pali ena mu muulu, kabili nokutila, Abrahamu, Abrahamu: nao atile, Epo Ndi.

Kabili atile, Witambika ukuboko kobe pa mulumendo, nangula ukucita icili conse pali ena: pantu nomba Naishiba ukutila iwe ulatina Lesa, pakumona ukutila iwe taukenye ukuboko kobe pa mwana obe, umwana fye umo ukufuma kuli ine.

Kabili Abrahamu ainwine amenso yakwe mu muulu, noku lolesha, kabili moneni ku numa yakwe sukusuku naikofya ama sengo yakwe mwiteshi, nangu ku masengo yakwe, cibe: kabili Abrahamu aile nokubula sukusuku, nokupela ilambo mucifulo. . . ilambo ilya ocewa mucifulo ca mwana wakwe.

Kabili Abrahamu ainike ishina lya ilya ncende Yehovah-jire: ngefyo yena itwa nabuno bushiku, Mu lupili lwakwa SHIKULU emumonwa.

Kabili malaika wakwa SHIKULU aitile Abrahamu ukufuma mu muulu umuku wa bubili,

Kabili atile, kuli Ine nemwine Nalapa, efya sosa SHIKULU, . . . pantu iwe wacita ici cintu, kabili taukenye umwana obe, umofye umwana obe:

Ukutila ukupala Nkakupala iwe, kabili ukufusha Nkafusha imbuto shobe nge ntanda sha . . . mu muulu, kabili ngo musensenga . . . wakululamba lwa bemba; kabili ulubuto lobe luli nokwikata impongolo ya mulwani wakwe;

⁵³ Ndefwaya ukubula amashiwi yakulekelesha ukupangamo isambililo: *No Lubuto Lobe Lukekata Impongolo Ya Mulwani Wakwe*. Ubo bu—bulayo ubusuma.

⁵⁴ Nomba, ifwe bonse twalishiba ili lyashi limbi twalibelenga lyena ukupitulukamo, nokupitulukamo, inshita ne nshita, pali Abrahamu, kabili nefyo Lesa amwitile ukufuma mucalo cakwe, nokutila ena alifye muntu wa yawe yawe, tapali nangu cimo icaibelele pali ena. Lelo Lesa amwitile nokupanga ubulayo kuli ena.

⁵⁵ Nomba, Ndefwaya imwe mumone ukutila ubu e bulayo ubo Lesa apangile kuli Abrahamu tabwalifye nikuli Abrahamu eka, lelo bwali nakubana abakakonkapo pali ena. Nomba, abantu abengi batila, “Oh, nga cakutila Nali nga Abrahamu, nga cakutila Nali palya apo Lesa alandile kuli ine kabili—kabili nokumpela icakushininkisha nga fintu Acitile kuli Abrahamu, nomba nga Nali, Ine—Ine icine cine nga nalikwete icicetekelo, Munyina Branham, nga cakutila Ine nakwetefye, nga cakutila Lesa alandile kuli ine kwati fintu Acitile kuli Abrahamu.” Lelo naiwe walikwata ubulayo bumo bwine Abrahamu akwete, ico cili, nga cakuti iwe uli Lubuto ulwakwa Abrahamu.

⁵⁶ Nomba iwe watila, “Lelo, Munyina Branham, Ine ndi mwina Fyalo. Nshakwata ulubuto lwaka Abrahamu.”

⁵⁷ U Lubuto lwakwa Abrahamu talwali ulubuto lwa cifyalilwa. Lwena lwali Lubuto lwa bumupashi, pantu ukusembululwa kwacilya takwali nangu cimo. Ubulayo, Ena amupele ilyo takulaba ukusembululwa. Lelo cena capelwe kuli ena ilyo takulaba ukusembululwa, kabili cena tacali nipamulandu uwakuti ali sembulwilwe kabili ali mucipangano cakwa Lesa muli iyo nshila. Cali nipamulandu wakutula Abrahamu aceteketeke Lesa.

⁵⁸ Kabili Amalembo yatila, ukuti, “Lintu twafwila muli Kristu, tuba u Lubuto lwakwa Abrahamu.” Paulo alilanda palwa ico, “Kabili uyo uwaba mu Yuda te mu Yuda kunse, lelo mu Yuda mukati.” Eico, nga cakutila iwe walifyalwa ku Mupashi wakwa Lesa, “iwe uli Lubuto lwakwa Abrahamu, kabili muli mpyani pamo na Abrahamu umwabela ubulayo.” Mwamona?

Eico ubulayo bonse ubo Lesa apele Abrahamu bwenu, pantu kuli bumupashi imwe muli Lubuto lwakwa Abrahamu.

⁵⁹ Kabili imwe mwalicilapo pabu Yuda ukucila napafyo imwe mwingaba nga cakutila imwe mwafyelwe mu mulopa waci Yuda, kabili nomba—kabili nomba nokuba umu Yuda akonka amafunde muli cilya chalichi, kabili kakana wa uyu Mupashi wa Mushilo umusuma kabili na Shikulu Yesu Kristu. Mwamona? Imwe mwalicilapo pamu Yuda, pantu imwe muli mu Yuda ulya uwafyalwa ku bulayo ukufuma mu Muulu, ubo Lesa apele Abrahamu, kabili na Abrahamu apokelele ico ukupitila mucicetekelo, kabili ico ecamulengele ukuba ico ena ali. Muli fyonse, umu Yuda ku patukanafye, no kwabuka, aba Hebere, nefyaba ngefyo kwati ifyo.

⁶⁰ Nomba, lelo lintu iwe waba uwapatuka palobe ukufuma ku fintu ifya mwisonde, waabuka ulya umushilwa uwa kupatukana, kabili iwe uleya uleenda mu calo iceni, icalo kwati ico tawabamo, mukutendeka, na bantu abo iwe tawatalile auba nabo pamo mukutendeka, nomba iwe ninshi waba umu Yuda wa bumupashi. Pantu, inshila imoine ilya Abrahamu, ukupitila mukucetekela, ashile icalo cakwe, ashile abantu bakwe, aile mu calo iceni na bantu abeni, iwe walisha abantu bobo, walisha isonde kunuma, walisha ifibusa kunuma, walyabuka kwi shilya, ukupitila mu Mulopa wakwa Yesu Kristu, nokuba abalebeshi, ukufwaya Umusumba, untu Kakula kabili Kapanga ni Lesa, kwati fintu Abrahamu aali. Abalebeshi, pamo na Ena, ukwikala muma tenti, muma chalichi, ukuba abekashi bamo bene mu Bufumu ubwa mu Muulu, impyani sha fintu fyonse ukupitila muli Yesu Kristu. Mwamona? Ifwe twalyabuka, twalipatulwa.

⁶¹ Nomba, Abrahamu, ubulayo bwacitilwe kuli Abrahamu kabili no Lubuto lwakwe panuma yakwe. Nomba, Lesa apele ubu bulayo kuli Abrahamu, na ku Lubuto lwakwe, ukutila bali nokwikata impongolo isha mulwani wabo panuma Ena aeseshe Abrahamu, aeseshe Abrahamu. Nomba, panuma ka kweshiwa kwaisa, nomba . . .

⁶² Abrahamu kale kale ali uwapilibulwa, kuti twaita ico, ukufuma mu busenshi ukwingila muli Lesa. Kabili nomba Lesa apele ena, nge cishibilo ica Mupashi wakwa Lesa, ukusembululwa. Nomba, panuma ya kusembululwa, nomba elyo kwaishile inshita ya kweshiwa.

⁶³ Icakumwenako icisuma nganshi ica Chalichi, icakutila, panuma ifwe twapusuka, nomba ifwe ninshi twapelwa icikakatikilo ica bulayo bwa kusembululwa, ico icishaba ica kumubili, lelo ica ku Mupashi. Kabili Mupashi wa Mushilo e kusembululwa kwesu. Cena mwele wakwa Lesa uwatwa. Cena cilapatulula nokufumyako ifyashala ifya mubili, ifya mwi sonde, ukufuma pali ifwe. I Cebo cakwa Lesa, calitwa ukucila ulupanga ulwa twila kubili kubili! Eico, mwamona, kubwela nakabili

kunuma, i Cebo cakwa Lesa e cintu ico Mupashi wa Mushilo abomfya; te masambilisho, te filonganino. Lelo i Cebo ecilya icitupatulula ifwe ukufuma ku fintu ifya mwi sonde. Cena cilaputula ukufumyapo amatontonkanyo yesu nefintu, kabili nokuipelesha ukwapwililika ukwesu kuli Lesa.

⁶⁴ Yesu atile, “Nga cakutula imwe mwaikala muli Ine, kabili ne Cebo Candi muli imwe.” Mwaumfwa. Nomba, cena tacili cebo cenu. Cena Cebo Cakwe. Nomba, mwamona, “Nga cakutula imwe mwaikala muli Ine, ne Cebo Candi muli imwe, imwe kuti mwaipusha conse ico mulefwaya.” Uh-huh. Mwamona? Cintu nshi ico, imwe tamulelanda icebo cenu. Imwe mulelanda i Cebo Cakwe.

⁶⁵ Eico nomba Mupashi wa Mushilo e Umo uyo uusenda i Cebo cakwa Lesa nokutupatulula ukufuma kuli ifi fintu ifya mwisonde, mwamona, ukusembululwa, ukuputula ukufumyako. Nomba elyo imwe mwama munshita yakweshiwa.

⁶⁶ Nomba, Abrahamu, panuma aitulwe ukufuma, mu calo ca bena Kaldi, mu musumba wa Uri, asangwike umulebeshi, uwalepita. Kabili nomba Lesa aitle ena, panuma ena ashininkishiwe ukutula ali nokuya nokusenda Lesa pa Cebo Cakwe. Nomba, ico Lesa acitile lilya, cali icakumupela icishibilo, ukutula Ena ali mupokelele, kabili Ena amusembulwile. Kabili asembulwile Ishmaele kabili na bonse aba mu ng’anda yakwe.

⁶⁷ Kabili nomba mwamona, lintu—lintu iwe waitwa ukufuma, mukubalilapo iwe kupita mukweshiwa, ukumona nga cakutula iwe icine cine uli nokuya. Kabili nomba Lesa akupela Mupashi wa Mushilo, ico icili cishibilo icakutula Ena napokelela icicetekelo cobe ico iwe ulanda ukukwata muli Ena. Mwankoka nomba? Ena ali nokucipokelela.

⁶⁸ Nomba, Nacilalanda kuli...Limbi kuti kwaba abatemwikwa bamo ababwananyina aba mu Baptisti abekele pano. Kabili umuntu onse alishiba ukutula Ine nafuma mu chalichi ca Baptisti. Nalelanda kuli munyina wamu Baptisti. Kabili ena atile kuli ine, “Munyina Branham?” Ena ali ni Dokota wa fya Bumupashi, umuntu umusuma, umwina Kristu umwine mwine. Atile, “Lelo, Munyina Branham, nikwisa uko iwe ufumya ulubatisho ulwa Mupashi wa Mushilo ukuba icintu cimo icapusanako ukucila pa cicetekelo pali Kristu Yesu?”

Natile, “Cena cintu capusana, we munyina wandi umusuma.”

⁶⁹ Atile, “Bushe iwe tauletontonkanya ukutula lintu wapokelela Kristu, iwe ninshi wapokelela Mupashi wa Mushilo?”

⁷⁰ Natile, “Cintu calungama. Lelo,” Natile, “wamona, imwe mulandafye ukutula mwalipokelela Kristu, kano lintu Ena aishiba ico.”

71 Atile, “Munyina Branham, Abrahamu acetekele Lesa, kabili cena cabikilwe pali ena ukuba ubulungami.”

72 Natile, “Ee. Lelo Lesa amupele icishibilo, ukutila Ena apokelele icicetekelo cakwe, lintu Amupele icikakatikilo ica kusembululwa, ukutila Ena aishibe icicetekelo cakwe.” Ameni.

73 Nomba, lintu twapokelela Kristu ngo Mupusushi wesu, nomba, nga cakutila ifwe twaba abacishika muli ico, nomba ninshi Lesa atupela icishibilo, ukutila Ena napokelela icicetekelo cesu muli Kristu, ukupitila mukupela ifwe icikakatikilo ica kusembululwa, ico icaba ni Mupashi wa Mushilo. Ico e cikakatikilo ca kusembululwa. “Mwikalifya u Mupashi wa Mushilo uwakwa Lesa kuli uyo imwe mwa kakatikalwako ukufika ku Bushiku bwa Bulubulo bwenu.” Teku kulongana ukuli nokukonkapo; lelo niku Bushiku ubwa Bulubulo bwenu. Ico nacilungama, Abena Efese 4:30. Nomba, ifyo efyo tupokelela Mupashi wa Mushilo.

74 Nomba, nga cakutila iwe watila, “Oh, Ine nalicetekela,” kabili Lesa tatala mpela Mupashi wa Mushilo cibe, Ena ninshi tatala acishiba ico. Iwe ulelandafye ukutila walicetekela. Lelo lintu ukutwishika konse...Nshilelanda ukutila iwe taulacetekela nomba. Mucipandwa cimo, iwe walicetekela.

75 Lelo lintu Lesa asanga ububile, naiwe wasanga ububile pamo na Ena, ukucila, kabili Ena aishiba iwe ukuba umwana Wakwe, kabili Aishiba no mutima obe, kabili Amona ne cishinka cobe, Aishiba ukutila ifintu fyonse nafiputulwa ukufuma pali iwe. Nomba Ena akakatika iwe mu Bufumu ubwakwa Lesa, na Mupashi wa Mushilo, ukushininkisha kwi sonde ukutila Ena napokelela icicetekelo ico iwe ulanda ukukwata muli Ena. Cumfweni nomba?

76 Nomba, panuma yaico, kwaisa ukweshiwa. “Umwana onse uyo uwisa kuli Lesa afwile mukubalilapo akalipilwa, aeshiwa.”

77 Yesu, lilya linefye Apokelele umwisulo wa Mupashi, pa mumana, lintu Yohane abatishe Ena, palya penefye ciwa amutwele Ena mu matololo, ukuya pita munshita yakweshiwa. Lelo lintu Abulile i Cebo cakwa Lesa nokucimfya ciwa, “Cena calilembwa. Cena calilembwa,” Aishile bwela kabili uwaipékanya pa bupyungishi Bwakwe.

78 Kabili iyo e nshila iyo Lesa acitile kuli Abrahamu. Nomba, Lesa, panuma yakumwita ukufuma mucalo cakwe, kabili aipatulwile umwine eka ukufuma mucalo cakwe, mubantu bakwe, kabili nomba Lesa apele ena icikakatikilo ca kusembulula, nomba apele ena umwana. Nomba ena aile kuli kulya ukweshiwa ukwa kulekelesha, ukufika nakunshita ena apele umwana wakwe Isaki ukuba ilambo. Kabili Atile, “Pakumona ukutila iwe tawabikile lubali umwana obe umo, Naishiba ukutila iwe walintemwa Ine.” Amupele cilya icakweshiwa.

⁷⁹ Nomba palya penefye panuma ya cilya, ubulwi bwacimfiwe nomba, Atile, “Kabili u Lubuto lobe lukekata impongolo ya mulwani wakwe.” Amen. Nalitemwa ico. “Akekata impongolo ya mulwani wakwe.” Ifwe twalaisa fika kuli iyo nshita yakulekelesha mu nshitafye ishinono, Shikulu nga afwaya. Nomba Ena asangile uyu, Abrahamu ukuba uwa cishinka. Panuma Asangile Abrahamu ukuba uwacishinka, nomba Ena amupele ubulayo ubwa kwikata impongolo iya mulwani.

⁸⁰ Nomba palya, inshita ishingi, apo abengi pali ifwe ba Pentecosti twalipanga icilubo, kabili tutontonkanya ukutula, “Ukuba, Mupashi wa Mushilo alipongolwale ukufuma muli ine. Ubukata kuli Lesa! Ico ecofye Ine mfwile ukukwata.” Iyo, mukwai. Iwe nomba elyo uletampafye. Iwe, cena tacili nomba. Cena ca kweshiwa kobe kabili ukweshiwa kobe.

⁸¹ Kwatifye nga fintu tusanga mu—mulya mu—mulya mu—mu—mu Cipangano Cakale; ukweshiwa, ukwasha, kabili nomba ukubika umwana. Ukubula ubwana, ukubikwa umwana panuma ena kale alikwete umwana, uwafyelwe mu lupwa. Ena mwana, nomba ena ali noweshiwa, kabili noku kushiwa naba kafundisha, nokumona ifyo ena engakula. Kabili nomba ena abikwa mu cifulo ukulingana, mupepi, na wishi wakwe.

⁸² Nomba ifyo eflyo cena caba ileelo. Ifwe twakwata imyaka amakumi yane iyakweshiwa nga ba Pentecosti, nangu ukucilapo, mwamona, ukwasha ichalichi, ukumona nga cakutula bena bali nokwiminina, nangu iyo. Ukumona ico imwe... Kabili, mwamona, apo epo Nakwata cena nakabili. Mucifulo cakwikatilila ku capindama naku Cebo, kabili nokutwalililapo, twakonka ama fashoni ya mwi sonde, ukuponena muli iyi *nshila*, nangu ukuponena muli *iyi* nshila, nangu ukuipashanya paali *ici*.

⁸³ Nga fintu Ine lyonse nanda mukukosa ku bantu muli iyi imibele ya leelo, abanakashi ukuputula imishishi yabo, kabili—kabili abaume ukutwalilila ne fintu fyonse, kabili nokulafwala fye ifyakufwala ifyabipa ne fintu. Ndapokelela ukusushiwa pali ico. Lelo cintu nshi ico? Cena kwasha ukupususha cilya chalichi. Cena kwasha ukubaleta *apa*, ku Cebo cakwa Lesa, temulandu nefyo isonde limbi lingasosa palwa Ico. Iwe ikala ne Cebo cakwa Lesa. Amen. Mwamona? Mwamona?

⁸⁴ Icintu ica ico cakutula, kwati nga fitnu Nalelanda ubushiku ubwafumineko, ba Pentecosti balelolela pacimwela icakwangufyanya icamaka, lelo bafililwe ukumfwa kalya aka Lishiwi akanono akatekanya. Mwamona? Kalya, cena cintu calubana ukucita ifyo fintu. Bena batontonkanya ukutula, “Apofye icimwela cileangufyanya, nacilungama.”

⁸⁵ Lelo ico tacacebwile ukumfwa ukwakwa kasesema. Icimwela ica kwangufyanya tacatalile acisakamika kasesema Eliya mulucengo. Ifyamaka ifibulukuto ne fyakubyasha, nefya kupongoloka panshi, tafyatalile afimicebula, fyonse. Lelo ica

musungwishe cali nikalya akalishiwi akanono akatekanya, ukutila icintu cimo calelanda mukati. “I Cebo Candi e Cine. Lekeni icebo ca muntu cibe icabufi, ne Candi cibe ica cine.” Ico ececebwile kasesema. Mwamona?

⁸⁶ Kabili cena cili nokutwalililapo ukucita ico. I Cebo cakwa Lesa lyonse cilacebula yalya amano ya bumupashi, pantu yena e mano yakwa Kristu muli iwe, ayo ayaishiba ukutila ico Cebo ca cine.

⁸⁷ Kabili iwe ulapita munshita yakweshiwa. Ne chalichi naco cilapita munshita yakweshiwa. Cila umo umuntu alapita munshita yakweshiwa ilyo ena talaikata impongolo ya mulwani. Abrahamu apitile muli cena. Kristu apitile muli cena. Panuma Kristu aisushiwemo na Mupashi wa Mushilo, palya pa mumana wa Yordani, Ena apitile munshita yakweshiwa. Panuma Abrahamu aitolwe ukufuma, abikilwe mucalo cakwe umo ali nokuba umulebeshi, kabili nomba apelwe ukusembululwa, kabili Lesa amukumenye, inshita ne nshita, cibe ena ali nokupita munshita yakweshiwa. Ulubuto lonse ulwakwa Abrahamu lulacita icintu cimo cine, Abrahamu no Lubuto lwakwe.

⁸⁸ Akabungwe, ichalichi, emulandu tusangila utubungwe twesu tuleponena mumbali ya nshila, nipa mulandu wakuti lintu caisa kukweshiwa. Ukweshiwa nshi? I cebo cakwa Lesa. Emwaba ukweshiwa. I Cebo cakwa Lesa ekweshiwa. Bushe kuti twacita ico ibumba lya bantu lyatila ukuti licite, nangu kuti twacita ico Lesa atila citeni? Ubo ebulekano.

⁸⁹ Shena shaishile, inshiku shakwa, Dwight Moody, inshiku shakwa Finney, Sankey, Knox, Calvin, Spurgeon, na bonse abashala, bonse abantu ba bumupashi, utubungwe twakonkele panuma yabo. Bena balikwata ibumba lya bantu kunuma kulya lilya iliputula inshila shabo muli cena, cila umo alecetekela *ici* na *cilya*, kabili nokulundapo panono *pano*, kabili nokufumyapo panono *palya*, kabili nokulandapo panono *pano*, mpaka mukulekelesha baishile panga akabungwe ukufuma muli cena.

⁹⁰ Kabili lintu bena bacitile, uwacetekela umwine mwine, Lesa alesa palya nokubulapo bamo abanono, abantu baicefya, nokonaula cilya icintu mutupimfya. Nacilungama. Lyonse acita ico. Lesa tacinja. Ukuputulafye cilya icintu mutupimfya, abantu bamo aba bumupashi abo abali nokwikala abalungama nacilya i Cebo.

⁹¹ Lekeni myebe. Ninkwata inkalata ku ng’anda, ica cimo pama chalichi ayasuma, utubungwe utukalamba mumibele yaba Pentecosti. Ulya umwanakashi umulanda uwa mutima watobeka alembele ine inkalata. Kabili atile, “Munyina Branham, Ine nalekele imishishi yandi yalepa kabili nalekakila imishishi kunuma ya mutwe wandi.” Atile, “Kabili u. . . Umulume wandi alicitemenwe.” Kabili atile, “Twafumine mu musumba umo

twakwete ichalichi ico icali ica cine cine ica bumupashi, ukuya muli cilya chalichi icikalamba, chalichi icakubalilapo mumusumba.” Kabili atile, “Lintu twaile mulya, bonse ba nkashi aba mu Pentecosti babebele ukufumyako imishishi yabo.” Kabili atile, “Bena balinkonkele pali ico. Natile, ‘Iyo, iyo. Ine nacetekela Baibele ifyo ilanda pali ifwe ukukana ico; cakukana kwata ukucindikwa mukucita ico.” Kabili eico ena asoselefy, “Kabili bena batwalilile. . .” Ukumuseka, baletila, “Iwe, iwe ta—tauleya nangu kumo, mu fintu fyobe,’ na fyonse ukuba ifyo. Kabili nakonkele umulume wandi, munshila yakuti, mpaka ena ampatikishe ukubeya umushishi wandi.” Kabili atile, “Nabafye uwasekwa, ukufuma lilyaline.”

⁹² Tontonkanyeni pali ico, i chalichi caba Pentecosti ico icifwile ukwimininako i Cebo cakwa Lesa! Apo epo akabungwe kenu kamitwala. Nacilungama. Bena balafilwa ukumfwa kalya akali Shiwi kanono aka Cebo, kalya akabeta ku cine. Bonse bakutila kufimyela ifyangufyanya ifya maka, kabili nokupundisha ukwingi nokushana, baletila balikwata amaka. Ico nacilungama. Nalicetekela muli ico, pamo. Lelo, munyina, lintu iwe wingashana nokupunda, kabili wapilibuka nokukana i Cebo cakwa Lesa, kabili nokwikala nge sonde, palya palipo icintu icalubana pa ncende pamo. Nacilungama.

⁹³ U Mupashi wakwa Lesa ulekila, kalya aka li Shiwi akanono, kabili nokutungulula iwe mukutambalala ku Kalbale, apo ifwe twaba abafwa, kabili ne mweo yesu yaba iyafiswa muli Lesa ukupitila muli Kristu, nokukakatikwa no Mupashi wa Mushilo. Nomba, cilya i Cebo palwaciko cikala palya. “Nomba nga cakutila imwe mwaikala muli Ine, ne Cebo Candi caba muli imwe, kuti mwaipusha conse ico mulefwaya kabili cena cili nokupelwa kuli imwe.” Ubo ebulekano.

⁹⁴ Ndesubila Nshilemoneka kuli imwe ngo muntu uwa pena. Nga cakutila Ndi, Ine—Ine—Ine naba uwakukana ishiba pali ico. Na—Nacetekela ukutila i Cebo cakwa Lesa e Cine, kabili Cifwile caikala pano pene. Kabili nga cakutila Cena caikala pano, Cena cili nokuilangisha Icine ceka kunse. Cena cifwile ukucita! Umweo obe, nokupangwa kobe konse, fili nokuba ifyapusana.

⁹⁵ Eico lintu Lesa apele Abrahamu icakweshiwa, aishile ukupita, muli andeleti pesenti. Kabili kuti. . .

⁹⁶ Lesa tekuti apele akabungwe icakweshwa, pantu cena conse caba icasakana. Lesa tabombela muli iyo nshila nakabungwe. Ena tabombela pamo ne fyalo muli ulya umukowa wa bena Fyalo. “Afumishe abantu ukubafumya mu bena Fyalo.” Israeli, Afumishemo icalo. Lelo, ku bena Fyalo, “Afumishemo abantu ukubafumya mu bena Fyalo pa mulandu we Shina Lyakwe.” Eico, mwamona, cena tacili kabi-. . .Cena tekabungwe. Cena muntu umo umo Ena afumya mu bena Fyalo.

97 Kabili lintu ukweshiwa kwaisa, mulamona ico icicitika? Ifwe twaishile ukufuma mukulungamikwa. Twapokelele ulubatisho lwa Mupashi wa Mushilo mukabungwe kaba pentecosti. Lelo lintu caisa pa nshita yakweshiwa, kabula abasambi aba wamishiwa, abafwaya ukuba nge sonde, pamofye nga fintu cali munshiku shakwenda kwakwa Wesley na bonse abashala. Bena baya ku sukulu. Ba—basambilila sayansi. Kabili balasambilila neyi imisango imbi iya fintu ifyo ifyendela pamo na masambililo. Kabili balesha ukusambilila pafya mano. “Ifintu fye ifisuma, ukuba, mwilanda *ici*. Lekenifye bena bacite *ici* na *cilya*. Pantu cena cili nokuba...” Mwamona, iwe ulelonganya pamo nokukula. Ica—ica—icakufwaya cobe cintu calubana. Icakwimininapo cobe cintu calubana. Iwe ulekula kukabungwe mucifulo cakukula pa Kalbale. Nimu musango nshi iwe wingakulilamo pa Kalbale, ukukana isa ukupitila mu Cebo?

98 “Pantu ifwe twasambwa na menshi ya Cebo.” “Imwe mwikale muli Ine ne Cebo Candi muli imwe, nombamba kuti mwaipusha conse ico mulefwaya.”

99 Palya epo tumona ukucimfiwa kwa kabungwe kaba Pentecosti, pantu bena balafuma pa Cebo. I Cebo kuti calanda icintu cimo; bena kuti baesha ukupanga kalya akabungwe ukwisa mulya pa ncende imo. Kabili bena kuti baenda baya ukufuma ku Cebo, kabili nokusenda cena pamo mulya mukabungwe. Kabili mwalemona apo cena cafika? Cena caba kwati ma chalichi yambi ayashalako. Lelo nombamba tulashana nokupunda, nokulandila mu ndimi, nokutolauka pamuulu nape samba, kuli bena cintu calungama. Akabungwe kabo kantu kalungama. Ndesubila efyo Nandile nafyumfwika. Lelo icintu cili icakuti, kalya akali Shiwi akanono akatekanya aka kwa Lesa kalelanda. Efyo cena caba.

100 Mupita mukweshiwa. Lesa alamyasha nga fintu Acitile kuli Abrahamu. Alesha u Lubuto lwakwa Abrahamu, panuma yakwe. Kabili nombamba, umulandu tatwaikatila impongolo ya mulwani, umulandu kwabela ifingi pakati kesu, nipamulandu wakutula ifwe tatwaba abalinga ukushipikisha ukweshiwa. Kabili lekeni mwebe icintu cimo, ukweshiwa kwa Cebo kwaliungama.

101 Umulandu uo tatwakwatila, kabili tatwakatale kwata... mu kabungwe. Ndetontontanya Pentecosti alikwata akabungwe kamo akasuma. Bamo abantu abasuma abo Ine...baba... abekala pa cinso cesonde, baba mu—mukabungwe.

102 Ba Assemblies of God, Nalikwatamo ifibusa mulya. Owe! Munyina mulya mwine mu Indiana, uko Nkaya, mukukwta umusonkanao, Ndecetekela, uko, nombamba line. Munyina Roy Weed, ena muntu uwamucitungu mubuteko bwa Indiana. Nalimucetekela ena ukuba umuntu uwa bulesa. Nombamba, ena muntu uwamucitungu uwa ba Assemblies of God.

103 Foursquare, oh, owe, nibanga! Ralph McPherson nabengi balya ba munyina, abali abantu aba bulesa, nshakwata nangu cimo pamyeyo yabo. Bena bantu abasuma.

104 Mulya muli ba Oneness, ifyo baita, ba Oneness. Nangu, nomba, Nshiletontonkanya...Baciita chalichi cakwa Jesus Name. Jack Moore, ukwitafye umu ukufuma mu...Kwaliba imyanda iya bena, abantu abasuma, abantu abasuma, abantu babulesa.

105 Lelo icintu ca cena nici, munyina, nici, ilyo waikatilila kuli kalya kabungwe. Mwamona? Lesa asenda tulya utubungwe, kabili—kabili bena cila umu baliwa. Lolesheni kuli bena, isonde lilebunduka. Lolesheni pa banakashi babo. Lolesheni pa baume babo. Lolesheni pa mibeke yabo. Ine kuti na misontelega, ba Assemblies of God abo abakwata ba dikoni pebumba lyabo, abo abaupa imiku ibili nangu itatu, bakashimikila ukutwalilila. Abanakashi ababeya imishishi yabo, ukufwala bakaputula, ukupenta kalaso, kabili nalyo line ukulumbula ukukwata Mupashi wa Mushilo, ukushintilila pa cishininkisho ica kulandila mundimi, nangu ukutoloka toloka, nangu ukubilikisha.

106 Balafilwa ukwishiba lilya i Shiwi ilinono ilyatekanya ilya Cebo. Cilya Cebo cilamyafwa ukuba abalingana kucapindama. Palya epo cikala. Ulya e mulandu wine tatwakwatila bakasesema abene bene muchalichi ileelo, nga Agabusi.

107 Uyo e mulandu wine, ichalichi ileelo, bena—bena tabapela umucinshi ukulandila mundimi ilyo umuntu umu alanda, pantu bena balomfwa ifyabufi ifingi nefyakucita cita, mpaka bakana ukwishiba icalungama ne cilubo muli cena.

108 Ifyakwilula ifyabafye ifyakwelenganya, umu umuntu alelandafye icintu cimo pantu natungululwa. Uko tekwilula. Ukwilula; te muntu umu ukwiminina no kulandila mu ndimi, umbi nao aiminina mu ma miniti ayanono no kwilula ifyo alandile. Lintu umu alelanda, umbi aleilula palya pene, ukulanda ishiwi ukupitila mu cebo, ukulanda kumo kwine, ifintu fyonse cimo cine. *Uyu* muntu limbi kuti alesesema, lelo cena te kwilula. Bamo muli bena, ishiwi lya musango *uyu* ukupela icintu cimo, *ici* kunuma uku ukupela icintu cimbi. Kabili bamo balanda amashiwi ikumi limo, yambi amashiwi amakumi yasano kunuma yaiko, ayakwilula.

109 *Ukwilula* cipilibula “ukulanda, ishiwi ne shiwi.” Nga cena Cebo cakwa Lesa, cena cilingile ukwisa, icebo ne cebo; umushilwa pa mushilwa, umushilwa pa mushilwa. Ulya e musango i Cebo cilingile ukwishilamo.

110 Lelo cinshi ico twamona? Ubufi ubwingi! Kabili bacitile ico, pakutula, mucifulo cakwikala ne Cebo, babikile ico panshi kulya. Lilya linefye muntu acitile ico, bena bamwitile ukuba Pentecosti. Kabili namwishiba icicitika.

111 Lintu ukweshiwa kwaisa, inshita ya kweshiwa, nomba u Lubuto lwatampa, lwena lulangisha ico icaba u Lubuto neco icishili. Nomba, te mulandu ico cacitike, Abrahamu aikele ne Cebo, ubulayo.

112 Lelo ileelo akabungwe tekuti kacite ico. Kabili bamo muli imwe ba munyina abasuma abo ababa kuli tulya utubungwe, nga mwakana ukusuminishanya nabo umuku umo, namwishiba uko mwile. Nibanga pali imwe?

113 Nshiletila, muli cino cikulwa nomba, lelo nibanga abo abasangwamo mukusambilila kwandi, nibanga ababa naine, mwatila, “Munyina Branham, twalishiba ukutila ico Cishinka. Lelo nga ifwe mwatutamfya kuno, nicinshi ico tuli nokucita?”

114 Munyina, ni cinshi ico tuli nokucita? Ikatilileni ku Kalbale, ikatilileni ku bulayo, ikatilileni ku lupanda, te mulandu.

115 Kabili mulya mwine, bena balikwata bamo abawamisha abaume. Mwamona? Lelo ico Ndeesha ukucita, kutila, ico cilingile ukufilwa. Cena lyonse califilwa kabili lyonse cili nokufilwa. Lelo cena cili, nga cakutila imwe mwafilwa nangu iyo, na Lesa, ukusunga i Cebo cakwa Lesa nobulayo Bwakwe, intanshi. Imwe mukeshiwa na Cena.

116 Muli nokulemba amapepala yelyashi, ukutila muli nokucita *ici* nangu ukucita *ico*. Nangula ukususha i Cebo, imwe nalyo line mukacisaina. Ico nacilungama. Mu mutima wenu, namwishiba ukutila cena cilubo. Lilya ni lilya i Shiwi ilinono lilelanda, cilya Cebo. E mulandu wine tekuti tusele, pantu icintu cimo nacitika. Mwaliipatula kwi Shiwi ilinono. Mwalifumine bwangu bwangu. Lesa alemita, lelo mwalibutukisha, pantu ifibulukuto fyalipata, imyele yalisanika, ulupili lwalisunkana.

117 Cena tacatalile sesha Eliya, ulya kasesema. Ena alefwaya lilye Shiwi, intanshi. Atile, “Nalalambalala pano pene.”

118 Abengi nganshi ileelo, balitampile, imisonkano yakuposha, ukupashanya kwamumubili, ifintu ifyapusana pusana, nefyakumfwa umfwa ifyo fishimoneka mu Cebo cakwa Lesa. Ico nacilungama. Ni cinshi ico? Tulingile ukwimba lulyo lwimbo, “Abo abalolela pali Shikulu. Leken ncefye amataki yandi nokwita pe Shina Lyenu. Leken ndolele, Shikulu, mpaka Ng’umfwe lilya i Shiwi ilinono.” Kabili lilye Shiwi likaba i Shiwi lya mu Malembo. Lyena lili nokulanda filya fine ne Cebo. Amen. Cisuma.

119 Casangikwe ukutila, Abrahamu ilyo abikilwe, aitolwe, bamupatulwile ku batemwikwa bakwe, ukufuma kulupwa lwakwe, ukufuma ku mushi wakwe, balupwa lwakwe, ukuya mu mpanga iyeni. Ku citetekelo acitile ico. Nomba, pantu ukutila ali cicitile, Lesa alimupele ukusembululwa, kukushininkisha ukutila ali mwana wakwa Lesa, ukutila ena acetekela muli Ena pantu ena alecetekela ubulayo. Nomba, ena tekuti, ena tacimwene ica cifyalilwa, lelo ena atile, “Icintu icili conse

icapusana ku Cebo cakwa Lesa cali bufi.” Te mulandu ubwingi bwa cishininkisho ukwisa, cena cicili bufi.

¹²⁰ Nalipata ukulanda ici, lelo Ningile ukucita ico. Lolesheni. Kabili iyo mwasenda abanakashi, Ndi nokulanda pacintu cimo icimoneka, kuti mwamona, uyo ulanda ukutila alikwata Mupashi wa Mushilo, kabili ukukanaba uwamibele isuma uku—ukuleka imishishi yabo ukukula, kuliko icintu cimo icalubana kucifulo cimo. Umwanakashi uyo uli nokufwala itoloshi iyo ilya mwaume, nokulifwala, iyo Baibele yatila, “Cena camuselu kuli—kuli Lesa, kumwanakashi ukufwala icakufwala ica mwaume.” Kabili nomba mulaitunga ukukwata Mupashi wa Mushilo nokucita ico?

¹²¹ Nalandile pali bulya bushiku bumo mu Oregon. Kwaliko umwanakashi uwalembela kalata umukalamba. Atile, “Munyina Branham, walikwata bukapyunga ubusuma, lelo iwe ulebonaula mucine.” Atile, “Nomba, nga palwa...” Atile, “Ndafwala ofoloshi inshita yonse.” Atile, “Nga palwa kuya mwibala ukuyaswamo fimo—mwibala limo, kabili nimfwala indeleshi. Tauletontokanya ukutila kuti camoneka bwino nama ofoloshi ukucila ifyo cingaba, nangu itoloshi lyamikobelo, nangu icintu conse, ukucila ukufwala indeleshi?” Kabili atile, “Mona, Ndanina ukuya mulya mumpili na balumendo iyo baya mukucema ing’ombe, kabili,” atile, “Nja muncende umwaba bamung’wing’wi.” Atile, “Nomba, ne—nendeleshi, bena kuti bandya. Na ofoloshi bena tabansakamika.”

¹²² Natile, “Ulya untu waanguka ukucila umuto uwapangilwe ukufuma kucinshingwa ca nkoko iyo iyafwile kunsala. Uluse! Cena tacakwatapo i Cebo cimo icakwa Lesa palwa cena. Ilyo litontokanyo lyobe wemwine.”

¹²³ Lesa atile, “Leken i cebo conse cibe icabufi, ne Cakwe cibe icacine.” Umukashi wandi alafwala indeleshi. Alaswa mwibala. Takwata ubwafya pali lyena. Kabili, nangu cibe fyo, umwanakashi takwete umulimo nebumba lya baume kunse kulya, ukucema ing’ombe, nangu cibe fyo. Afwile aba mu cikini umo afwile ukusangwa. Ico nacilungama.

¹²⁴ Bena baleeshafye ukusanga apakulesesha, lelo tapali nangu pamo. I Cebo cakwa Lesa caba palwalala, kabili umwanakashi uyo wafyalwa ku Mupashi wakwa Lesa ali. . . Kabili umwaume uyo wafyalwa ku Mupashi wakwa Lesa tekuti asuminishe umukashi wakwe ukucita ngefyo. Ni cinshi ico Ena alandile? “Ena uyo waputula imishishi yakwe, tacindike umutwe wakwe.” Kabili umulume wakwe e mutwe wakwe. Ena ali uushacindama.

¹²⁵ Ine kuti cawama naikala tondolo. Cisuma. Nomba, mwamona, mwamona, ico nacilinga. Namwishiba ico Ndelandapo.

126 Nshilelanda ico ukupitila mukafindwe. Nga cakuti Nalanda ico ukupitila mukafindwe, Lesa kwateni uluse pa mutima wandi uubembu; lekeni njise pano pali ici cipailo, nokulapila.

127 Ndelanda ici pantu, bacibusa, Nalimitemwa. Kabili Ndeesha ukumyeba ico icili icine, kabili ico Cebo cakwa Lesa. Ifwe tulingile ukumfwa lilya i Shiwi ilinono ilyakwa Lesa, ukwikalila ku Cebo. Ifwe tulepita munshita ya kweshiwa. Alleluya!

128 Bushe namwiluka ukutila panuma yanshita yakweshiwa yaishile, ukufundwa kwaulya mwana mwaume uwafyalilwe mulupwa lwa cilonganino? Nga cakuti ashipikisha amesho nokwikalilila nobufwayo bwakwa wishi, lyena ulya mulumendo balimufumishe kabili nokumufwika umwingila, elyo kabili kulaba ukusefya ukwalandilwe. Kabili ulya mulumendo abikilwe mulupwa umo afyelwemo.

129 Bulya e bwaba ubwafya na ba Pentecosti besu ileelo. Bena batolokafye *apa* na *apa*, kabili utubungwe twesu kuti twatinta muli *uyu* musango na *ulya* musango. Bena tabekala ne Cebo.

130 Nga cakutila mwaikala ne Cebo, nomba Lesa, ukumona, “Nga cakutila mwaikala muli Ine, ne Cebo Candi muli imwe,” Icakwe, tekuti Akane Ico, Cena Cebo Cakwe. Nomba kuli nokuba inshita, inshita imo, lintu iwe uli nokubulwa nokubikwa lubali, kabili nokupelwa icintu cimo ico icaba icituntulu, alleluya, amaka ayakwa Lesa Maka yonse.

131 Icili, Lesa alelelela pa bana Bakwe, lelo bena tabalifye nokutantama pamo, lintu bena bafika pali ilya nshita yakwasha. Bushe kuti wapokelela ico? “Ukuba, ichalichi cili nokuntamfya.” Nacilungama. Mwaumfwa imwe. Nomba, kabiye. Ulo te Lubuto lwakwa Abrahamu. Ulubuto lwakwa Abrahamu talucita ifyo.

132 Ulubuto lwakwa Abrahamu! Nomba, Nshilesakamana ico icaisa ica pusanako kuli Abrahamu, ena aikele uwalungama na cilya i Cebo ca bulayo, aikelefyu uwalungama pamo na cena. Temulandu nefyo Sarah engesa, bambi bengesa, abalekana lekana bamo baisa, ifintu fyonse, ena acipendele cena kwati tacali. Aloleshe, acetekele ukutila ena kuti amona ubulayo, pantu Lesa alaile ico kuli ena, kabili ico eflyo conse cali kuli ico. Cena cali Cebo cakwa Lesa, caikele icalungama muli ena.

133 Nomba Amupele ico icakwasha icakulekelesha. “Ndi nokumupela icipandwa pabili, kabili nokumwasha.” Nomba, nakwata kale umwana. Alimwene ukutila alikwete ico. “Lelo nomba Ndemweba ukutila, ‘Bula uyo umwana umutwale pamuulu nokumwipaya.’ Kabili leka uyo umwana, lintu amona... Bushe ali nokwipaya ulya umwana? Nalamwasha nomba.”

134 Abrahamu, uwacine pa Cebo! Nimumusango nshi, lintu wapokelela ubulayo, nimumusango nshi uli nokuleseshamo ico icintu?

¹³⁵ “Nimumusango nshi—nimumusango nshi iwe uli noku—nimumusango nshi uli nokwenekelamo ukuba taata wanko, kabili apa iwe uli ne myaka umwanda umo nekumi limo naisano iya kukula nomba?” Isaki Munono, uwa myaka ikumi naine, ikumi naisano iya kufyalwa. “Uli nokuba shani taata uwanko lintu iwe ukwete imyaka umwanda umo ne kumi limo naisano iya kufyalwa, pano palifye umwana obe umo, kabili iwe walaonaula icakushininkisha cobe cimo ico ukwete?” Amen.

¹³⁶ “Nimumusango nshi Ine ndi nokupangilamo cena nga cakutila Nafuma mukabungwe kandi? Nimumusango nshi Ndi nokupangilamo cena nga cakutila Nacita *ici*?” Oh, kutika kuli kalya aka Lishiwi akanono akatekanya kabili wise naku Cebo, ku Cebo.

¹³⁷ Watila, “Naumfwile ishiwi lilenjeba *ici*.” Nga cakutila cena caba icapusanako ku Cebo, cena ninshi tacali Lishiwi lyakwa Lesa. Ishiwi lyakwa Lesa lisa ku Cebo.

¹³⁸ Nomba Abrahamu aendele ukuya kulya kwi Shiwi, kabili ilyatekanya, ilinono i Shiwi lyakwa Lesa, ku Cebo cakwa Lesa, ukutila afwile aonaula umweo wa mwana wakwe.

¹³⁹ Atile, “Bika ukuboko kobe, Abrahamu. Nalishiba walintemwa Ine. Kabili na bonse abo abakesa panuma yobe, alleluya, bonse abo abali nokwisa panuma yobe, abo abakafwaya ukusenda i Cebo Candi, lwena lukaba Ulubuto lobe, kabili palya lukekata impongolo ya mulwani.”

¹⁴⁰ Ndekabila nga cakutila Nacikwata inshita iyakumyeba icintu cimo ico icacitike pa nshiku ishinono ishapitapo, mwamona, pali ico icacitike. Oh, owe!

¹⁴¹ “Lukekata impongolo ya mulwani; Ulubuto lobe ulukakukonka panuma. Abrahamu, onse uukakupala akapalwa, kabili na onse uukakutipa akatipwa.” Yesu atile, “Cena cawama ukuti ilibwe lyakakwa pa mukoshi obe, kabili nokushika mukushika kwa bemba.”

¹⁴² Kabili notu utubungwe tulya ututamfya balya abantu babulesa, pantu bena baiminina pa Cine, i Cebo, kabili u Mupashi kabili amaka yakwa Lesa, kabili nokwikala pamo ne Cebo, imwe namumona icacitike? Imwe waliposwa muli bemba wakulaba.

¹⁴³ “Cawama ukutila ilibwe lyakakwa mumukoshi obe, kabili nokuposwa mukushika kwa bemba, ukucila ukukalifya abanono pali aba abasubwa Bamo.” Bena bali cinshi? Lubuto ulwakwa Abrahamu ulwaikala ne Cebo ca bulayo.

¹⁴⁴ Yamo ama chalichi yesu yalefika pa ncende iyo bena bakana, bakana ubundapishi bwa maka yakwa Lesa, tabafwaya ico mu chalichi cabo nakabili. Ico nacilungama. Utubungwe twesu utwaba Pentecosti tatufwaya nakabili ubundapishi bwa maka yakwa Lesa. Nicinshi ico? Bushe tamulemona ifyo ciwa

abomba? Aliya alipita nakulya nokulanda ifintu ifyabufi ifyaba ngefyo. Kabili bantufye abasambilila abatontonkanya ukutila ba bumupashi, kabili abalolesha pali ico, nokutila, “Lolesheni pali *uyu* umo. Lolesheni pali *ulya* umo.” Ine nshilelolesha pali ico.

¹⁴⁵ Nga cakutila iwe uli Lubuto lwakwa Abrahamu, iwe uli nokulolesha pabulayo bwakwa Lesa, paco Lesa alandile ukucita palwa ico. Epelafye. Fwelubuto lwakwa Abrahamu, tulolesha pa bulayo. Nshilesakamana nibanga abengaponena kuli *iyi* inshila kabili nibanga abengaponena kuli *ilya* nshila. Ubulayo bwaiminina ubwa cine.

¹⁴⁶ Iwe ufwile ukwisa ukupitila muli filya ifyakwasha. Mwamona? Ee. Abrahamu, mukubalilapo aeshiwe, kabili akakatikwe, nomba apelwe ubulayo ukutila “Ulubuto lwakwe lufwile lwaikata impongolo ya mulwani.” Nalitemwa ico. Nomba, bena baikete impongolo sha balwani babo panuma baeshiwe.

¹⁴⁷ Ico cintu nimukutila, tekuti ifwe twiminine ku cakwasha. Uyo wine emulandu uwakutila utubungwe twesu tekuti twiminine ku cakwasha. Cena tebufwayo bwakwa Lesa. Cena cili, ni Lesa ewapala ico, lelo cena tacili bufwayo bwakwa Lesa. Pantu, mwamona, imwe namukwata ibumba lyonse ilya bantu pano na mano ya twampani tonse, kabili bena batubika tonse capamo mu menshi kabili baisesa fumamo notusuma uto bena bengakwata. Bamo batila, “*Uyu* muntu umukalamba. Teti ukane icebo cakwe.” Ukuba, iyo e nshila imoine iyo ichalichi ca Katolika ca ampaniwamo, icintu cimo cine, pakati kebumba lya bacetekela abasambilila. Abasambilila, balolesha pali cena, nokucampanya pamo nenshita shanomba. Imwe tekuti mucite ico. Ifintu fyonse fimbi fya bufi kano i Cebo cakwa Lesa.

¹⁴⁸ Abrahamu tatalile alolesha pa cintu cimo kano pabulayo bwakwa Lesa. Temulandu nefyo cena cali, aikele pamo nobulayo bwakwa Lesa.

¹⁴⁹ Nomba uyo wine emulandu untu ifwe tatusangila ifyacilapo. Akabungwe tekuti kekate impongolo ya mulwani. Mwaliba amano ayengi nganshi ayashaba ayatuntulu.

¹⁵⁰ Mulingile ukubula umuntu umo, uyo uwaikata impongolo ya mulwani. Iwe kuti wacita ico nga cakutila ulefwaya. Ee, mukwai.

¹⁵¹ Leken i tweshe pa yanono, amamineti ayanono, ukumona nga cakutila bena kuti baikala mu Malemo.

¹⁵² Nomba, kwaliko inshita imo mulya mu Babyloni lintu mwali i—icipasho icabikilwe, ica wama nge cakupashanya ne chalichi ca Katolika, kabili na bonse abashakonteme panshi kuli cilya icipasho bali nokuboca mwilungu lya mulilo. Nomba, cena cali kuilangisha, nangula bena bali nokwikala, lintu Lesa atile, “Imwe tamufwile mwakwata tulesa tumbi ku cinsu Candi,

nangu ukupanga icipasho icili conse.” Ifyo eflyo Lesa alandile. Ukulungisha kwalishile.

¹⁵³ Bonse abashala abena Israeli baponene mulya mukati. Kabili lintu ipenga lyalilile, kabili na—nampango alilile, kabili no—nomutulilo walilile, mulandu nshi, bonse bawile panshi ku cinso ca ici icipasho.

¹⁵⁴ Lelo kwali batatu abo abatile, “Tekuti tucite ico.” Baumfwile lilya i Shiwi linono ilyatekanya, kabili baikele mu mulongo wa Cebo. Cinshi ico bacitile? Baikele pamo ne Cebo.

¹⁵⁵ Kabili panuma, bena—bena—bena batile, “Nga cakutula mwakana ukucita ico... Twalamupela umuku naumbi uwacibili, nga teifyo tulemiposa mwilungu lyamulilo.”

¹⁵⁶ Batile, “Lesa wesu ali uwalinga ukutufumya muli lilya ilungu lya mulilo.” [Pali tepu tapali amashiwi—Kale.] “Lelo, nangu cibe ifyo, ifwe twalaikala ne Cebo.”

¹⁵⁷ Nomba, munyina, nga palwa iwe? “Cinshi ico Ine nalacita, Munyina Branham?” Ikala pamo ne Cebo. Ikaleni pamo no bulayo. “Mu chalichi candi bonse bali nokunsha.” Ikaleni pamo no bulayo. Bena bali nokupwa, bena bakakusha ubushiku bumo, nangu cibe ifyo. Lelo, Lesa tali nokukusha. Ikala pamo nobulayo. “Ukuba, Ndekweba, bena bali nokuntamfya.” Ikala pamo nobulayo, mumusangofye umowine. Iwe ikalafye uwalungama pamo nobulayo. Nomba, nga cakutula kuti waikala pamo nobulayo nokwikala palya, ikala uwalungama pamo na fyena.

¹⁵⁸ Ulekwata isenge no muntu onse. Lelo nomba pano, nomba, tekuti iwe ucimfye munshila imbi lelo kano pakati ke senge no muntu onse. Ufwile wacita ico. Nomba, lintu bena baba ababipisha, baba nemibele iya bipa, nomba iwe ufume kuli bena. Ico nacilungama. Taufwile ukuya mu ncende ya mulwani. Lelo apofye uleesha ukuleta munyina obe, ico cena caibelako. Mwamona?

¹⁵⁹ Nomba mona, lelo iwe tauli nokucimfya itontonkanyo lya kabungwe, we muntu umo, iyo, mukwai, lintu, bena balikwata amafunde ayabikwa, “Twacetekela *ici*,” munshita. Nga cakutula iwe kuti walembe isambililo lyobe, “Twacetekela *ici*,” koma, cena cili nokuba icapusanako. Inshita cilepilibula, “Ifwe twacetekela *ici*, kabili iwe ufwile waisa pali *ici* nokulemba *ici* icipepala, nangu ico conse nacipwa palwa ico.”

¹⁶⁰ Lelo nga watila, “Twacetekela *ici*,” koma, “ukubikapo ne fingi ifyo twinga sambilila ukufuma kuli Lesa. Ifwe ninshi natwisuka kuli Mupashi wa Mushilo,” nomba iwe ninshi uletwalililapo, munyina. Ee. Ico calaba icapusanako nomba.

¹⁶¹ Lelo, mwamona, nga cakutula wakwata ico nacilembwa pamo ne nshita, kabili Lesa apela icintu cimbi cimbi caisapo, cena cileshininkishiwa ukuba i Cebo Cakwe, Icine, iwe teti

usele, pantu cena ni “nshita.” Ico ni mpela ya ico. Apo epo ba Lutherani bafwile. Apo epo ba Methodisti bafwile. Apo epo ba Baptisti bafwile. Apo epo ba Presbyteriani bafwile. Kabili apo epo naba Pentecosti balefwila. Ico nacilungama. Ico nacilungama. Balefwila palya pene, loleshafye, pantu cena—cena kale calilembwa. Tapali nangu cimo iwe—iwe wingalundako kuli cena nangu ukufumyako kuli cena. Cena—cena epocili. Ico e sambilisho lyobe.

¹⁶² Ba Lutherani tabacipokelele icakushishiwa. Iyo, mukwai. Ena atile, “Abalungami bali nokwikalilila ku cicetekelo.” Te Martin Luther; lelo ni lilya ibumba lilya ilya mukonkele. Ico nacilungama.

¹⁶³ Te John Wesley; lelo ni lilya ibumba ilya mukonkele. Ico nacilungama.

Te Calvin; lelo ni lilya ibumba ilya mukonkele.

¹⁶⁴ Te John Smith wa mu chalichi ca Baptisti, uwapepele na maka nganshi, mu nshita ya bushiku, mpaka amenso yakwe yafimbile nokwisalika, pantu ichalichi cakwe; nomukashi wakwe alemutungululafye nokuya mukumulisha kulya na supuni, pe tebulo. Te ena; lelo nili ibumba lyaba Baptisti lilya mukonkele, akabungwe kalya akaishile panuma yakwe.

Te Alexander Campbell; lelo ni balya aba mukonkele.

¹⁶⁵ Tekalya akabungwe kaba pentecosti pakutendeka, balya abakwete ifintu fyonse ifyaishibikwa pali bena, kabili balekwata isenge pamo no muntu onse; lelo mabumba yalya ayaishile nokutila, “Iyo. Ifwe tuli *ici*, kabili ifwe tuli *ici*. Kabili *iyi* emilandu, kabili ico e ico!” (“Ukuipatulula abene beka, ukumoneka ukukana kwata Icicetekelo.”) Nacilungama. Ico ecalengele ico. Apo pali icintu icabipa. Ameni. Naumfwa uwa bukapepa, muno luelo.

¹⁶⁶ Abana baci Hebere, panuma yakwiminina ku cakwasha, nangula kuti bena baikala pa Cebo ica bulayo, nangu iyo, bena babikilwe pakweshiwa. Kabili cinshi ico bacitile? Baikete impongolo ya mulwani. Ameni. Mulandu nshi? Baikete pa Cebo.

Ikaleni pamo ne Cebo, lilya i Shiwi ilyakwa Lesa lilya ililanda kuli iwe.

¹⁶⁷ Nomba, ukulanda konse kwatile, “Nomba, lolesheni. Babyroni, yena tayali iyapusanako. Pantu, ifwe, lintu twakontamina kuli ici icipasho, ifwe tulepepa Lesa, nangu cibe ifyo. Ukuba, nga cakutila ifwe twacita ici muli *iyi* inshila, tulecipilibula muli *iyi* inshila.”

Cicite munshila Lesa alandilemo.

¹⁶⁸ Nga cakutila Lesa atile, “Mose, fula insapato shobe, Mose. Iwe uli pa mushili uwa mushilo.”

169 Ena kuti atila, “Natotela Imwe, Shikulu. Ine icine cine nacetekela muli Iwe. Nalafulukofye akasote kandi, mucifulo ca ico. Cena bwafya ubukalamba nganshi ukukakula insapato shandi.” Uh-huh. Huh! Cena tekuti cibombe.

Atile, “Insapato.” Tatile “icisote.” Nacilungama.

170 Iwe ufwile uleisa, umushilwa no mushilwa, paco Lesa alanda, kabili ulungantane pamo ne Cebo Cakwe.

171 Nomba, panuma bakwata ukweshiwa, baikete impongolo ya mulwani iya mulilo. Basangile ukuti, lintu bafikile ku mpela, baleikala pa Cebo cakwa Lesa, bena baikete impongolo. Ico nacilungama. Panuma . . .

172 Daniele. Kwali ukulanda ukwasoselwe, kabili calembelwe na Medes-o-Persians, ico tacali nokucinja, ukutila, “Nga cakutila umuntu onse kuti apepa kuli lesa umbi, lekeni ena aposwe mu ninga ya nkalamo.” Kabili Daniele aishibe ukutila i Cebo cakwa Lesa cali kupepa Ena epela, eico ena aiswilefye amawindo nokupepa nangu cali ifyo. Nomba, tatalile abwelela mulusoso. Aiswile amawindo ukulola kwi tempele. Takwete insoni pali ico.

173 Kabili tatufwaya ukulacita bukapepa bwesu pa Mulungu, napali Cimo twacita icintu cimbi. Nangu, ukucetekela mu mutima wesu icintu cimo, waisa ku muntu umo nokutila, “Ukuba, Nshishibe. Ee, Ndetontonkanya iwe naulungika.” Ube ifyo waba. Iwe tauli, wafuma kucintamba, wafuma mu chalichi. Ico nacilungama. Pantu, iwe wankongole kuli bonse babili. Ikalafye ifyo waba. Landa ico wacetekela, nomba iwe taukwete nangu cimo icakufumamo. Iwe wimininefye bwino bwino pali ico icaba icine. Umuntu onse alishiba imibele yobe. Abantu bali nokutotela, no muntu onse.

174 Umwanakashi limbi kuti aba uwabipa na bonse bamusula. Ena kuti limbi aba umukalamba, uwaina, umunono, uwaonda, uwa mishishi iyafita, uwa menso yacinya muti, uwa menso ya makumbi makumbi, uwa menso yafitulukila; umo, munshila imo, naumbi munshila imbi. Lelo nga cakutila ulya umwanakashi wabusaka, namayo, takuli umwaume mu calo lelo uyo uwinga fula icisote cakwe pali bena, alikwata ukufina ukunono ukwa buntu muli ena. Nacilungama. Pantu, ena—ena alangisha ico aba, kabili na baume balatotela ico.

175 Eico Lesa ali nokutotela umuntu uyo uwaba eflyo aba, nangu abantu abo abalanda ubwina Kristu. Lekeni tube abena Kristu, abaisulamo na Mupashi wa Mushilo, ne Cebo cakwa Lesa, nangu ukulabako kuli cena. Nacilungama. Pantu, munshila imbi, kuti waba myalu myalu, nokwikala ubwikashi ubwaibela. Kabili na bantu balemona iwe uleisa pano mukushana, kabili mukupepa, kabili ne fintu ifyaba ngefyo, kabili nokulanda ukutila uli mwina Kristu, nomba, mona, iwe wabika icakwisalila mu nshila ya bamo.

176 Moneni imwe mwe banakashi, inshita shimo, ifyo baputula imishishi yabo nokufwala nokulacita ifyo bacita muli ishi indeleshi ishinono ishakale, alemoneka kwati uwafwala akapapatila akabipa nangu icintu cimo, kabili aleya napalya pa musebo, aleya aleendauka, ne nsapato *ilya* iitali nganshi, aleiputaula mu musebo. Bushe ico nibu pentecosti? Nomba ama—ama chalichi yambi tutile, “Balanda ukutila balikwata icintu cimo ico bena tabakwata.”

177 Iwe nga cakutila walikakatikwa kabili walibikwapo icishibilo ca Mupashi wa Mushilo. Iwe tauli mucikulwa cakushaninamo buno bushiku nangu uku kukumbatila ku maboko ya mwaume umo, uyo temulume obe; inshita ya bushiku bumbi ubwakonkapo, kabili waisa ku chalichi nokushana konse konse mu ncende. Ico tebu pentecosti. Ubo nibu myalu myalu. Ico kukowela.

178 Nshilelanda ifingi nganshi pali imwe. Lelo, imwe ilukeni, aya amatepu aya ayalepangwa pano yakaya monse mwisonde, eico Ndeshimikilafye kwati cena ifyo cingaba kwisonde lyonse. Lintu Naumfwa Lesa alelanda ukutila, “Landa icintu cimo,” Nandafye cena, pantu Ine nshishiba uko cena cileya. Ico cabafye kuli Ena ukusakamana pali ico. Iwe ikalafye pamo ne Cebo. Ico nacilungama. Nacilungama.

179 Iyo, Daniele akene ukufukamina ku kulanda kwabo, nangula ena kuti bamutamfya ukufuma mukabungwe nangu iyo. Ena aikelefyepalya pe windo, kabili nokwikala pamo ne Cebo cakwa Lesa. Ena taumfwile insoni pali Cena.

180 Cinshi icacitike? Bamuposele mu ninga ya nkalamo, lelo aikete impongolo sha ninga ya nkalamo. Mulandu nshi? Ubukata! Pantu ulya Lesa atile ulwakwe... “Ulubuto lobe lukekata impongolo ya mulwani.” Conse ico umulwani aaba, iwe naukwata impongolo. Oh, miku inga iyo ifwe. . . ?

181 Lolesheni kuli Mose, alekonka mu nshila ya mafunde yakwa Lesa, aile mulya mu Egypto, camoneke kwati ifintu fyonse fyali ifyapusana. Ena alikwete bakapashanya bamo abo abaile pamo nankwe. Ena aile nafimo ifi—ifishibilo ifingi, ifya kulangisha ukutila ena atuminwefye. Aposele panshi insoka, kabili nafimbipo ngefyo.

182 Kabili apa paishile bakapashanya, baposele ishabo panshi. Cinshi ico ali nokucita? Tapali nangu cimo. Lesa tatalile amweba ukutila balinokucita cilya. Alefwaya ukwesha Mose. Ena ali Umo Ulya uwasuminishe Yanes na Yambre ukuposa insoka shabo panshi, nangu inkonto shabo.

183 Eico palya paiminine Mose munshila ya mulimo. Aposele panshi inkonto yakwe. Yasangwike insoka. Atile, “Lolesha pali ico, Farao. Ico eco Shikulu wandi anjebele ukwisa, cita kuli iwe.”

184 Farao atile, “Iseni kuno, Yambre na Yanes.” Baposele inkonto shabo panshi. Shasangwike mu nsoka, filya fine Mose acitile.

¹⁸⁵ Bushe icinso cakwe calikashike? Iyo, mukwai. Ena alifye uwacetekela ukuti Lesa ewamutumine. Aikele pamo nabulya ubulayo. Kabili cinshi icacitike?

¹⁸⁶ Ilyo ni lintu iwe waba ku ntanshi ya kulongana kwa musonkano. Icinso cobe limbi kuti caba icakashika, panono. Ikala pamo ne Cebo.

¹⁸⁷ Cinshi icacitike? Pamukufye umo, iyi insoka ikalamba iyakwa Mose yaishile mina shena shonse. Lesa ashininkishe. Panuma ya kweshiwa kwakwe, atile, “Ndefwaya iwe, ukupitila muli ici cishibilo, ukuleka aba bana baye kulya. Ndefwaya iwe ukubatuma babwelelemo ku mwabo, uko bafuma. Lesa naisa pano ukunjeba, nantuna ukwisa pano ukubafumya baye. Ndefwaya bena babwelelemo.” Ena aposele cilya panshi kulya.

¹⁸⁸ Oh, ukweshiwa kwaishile. Mose, cinshi ico walacita, pilibuka, enda fumapo, atile, “Ukuba, limbi Nindufyanya”? Iyo, mukwai.

Mose aiminine palya pene, “Lesa ewamupele uyu mulimo.” Ubukata!

¹⁸⁹ Lesa nga alanda icili conse, ikala pamo na Cena. Temulandu necingacitika, ikala pamo na Cena. Nga cakutula bakutamfya nokutula, “Ifwe tatumfwana, tekuti tucite *ici*,” ikala pamo na Cena.

¹⁹⁰ Mose aikele bwino nacena. Cinshi cacitike? Aikete impongolo ya mulwani wakwe. Alleluya. Ciwa atile, “Nalatambalika Bemba Wafwa ku ntanshi yabo,” lelo yena yaiswike. Bena bafililwe ukubasunga mu Egypto nakabili. Aikete impongolo ya mulwani. Mulandu nshi? Pantu aikele no wakwa Lesa amupele. Amafunde yakwa Lesa, ena aikele ne Cebo cakwa Lesa kabili aikete impongolo sha mulwani.

¹⁹¹ Yoshua, panuma ilyo apitile mukweshiwa. Ena ali kulya, limbi, nokusamba ukwabuka Yordani, ena na Kalebu, pamo ne nengu. Lintu abwelele ukufuma ku Yordani, baimine nokuya ku Kadesh-Barnea. Kabili bonse batile, “Oh, nga cakutula twatampa, ico cili nokonaula utubungwe twesu ukuba mutupimfya. Ifwe tekutifye twingilemo.”

¹⁹² Ulya umupashi taufwa. “Oh, ifwe tekuti tukwate Ico. Nga cakutula twasambilisha Ico kubantu besu, nicinshi ico tuli nokucita? Ifwe kuti twasenda mupepi na citika waba dikoni, muchalichi, ukufuma. Bena balyupa imiku ibili, itatu. Nicinshi ico tuli nokucita? Ifwe, cinshi, nga cakutula twaebele abanakashi besu ukutula bafwile bakwata imishishi itali, namwishiba ico bali nokucita? Bena kuti bafuma mu chalichi. Kabili cinshi ico twingacita? Mulandu nshi, ifwe kuti batumona abakale.” Yesu ali uwakale, pamo. “Ifwe tekuti tucite ico. Tekuti ifwe tucite ico. Cena cacilamo kuli ifwe.”

193 Namwishiba ico uwacetekela uwapamupaka afikako. Aba Hebere, chapitala 6, ilondolola ukutula. “Uyo pa muku umo uwali uwaishiba, uwalengelwe ukukumako kuli Mupashi wa Mushilo, nomba nga apona, ukumulenga cipya palwakwe nakabili.” Ena nga aisa fika palya pa mushilwa wa mupaka kabili akana ukwabuka, ninshi capwa, akana ukucetekela mukupwililika.

194 Pantu, cinshi ico Kalebu acitile? Cinshi ico Yoshua acitile? Atile, “Ifwe natucilapo ukukwata cena.” Mulandu nshi? Bena baikele nobulayo bulya Lesa alaile.

195 Mulandu nshi, batile, balya bambi batile, “Ukuba bena mapaka. Baikala mucibumba mukati. Bena baba muli *iyi* nshila. Mulandu nshi, ifwe tekuti tubekatemo, mu musango uuli onse.”

196 Yoshua atiile, “Ifwe natucilapo mukucita ico. Ikaleni tondolo, mwe bantu! Isaleni utunwa! Ikaleniko!” Ameni.

197 Ndemyeba ukutula, icicetekelo cintu cimo icikalamba, lintu caisa pa Cebo cakwa Lesa. Ena tatina nomba. Icicetekelo calikwata amasako pa cifuba, iminofu iikalamba. Cena nga cakutula, “Isala akanwa!” Icintu cimo cimbi kucitwala mu lusoso, ico nacilungama, lintu Lesa alanda ukuti. “Nga waikala muli Ine, ne Fyebo Fyandi muli iwe, landa conse ulefwaya.” Mwaumfwa. Oh, Nalitemwa ico. Hum!

Ifiwa fili nokututuma, naba bembu ukulola;
Icicetekelo muli Yehovah kuti cakunkanya icili
conse.

198 Kuti wakwata shani icicetekelo lintu iwe nawishiba ukutula taubomba, uleendela mu Cebo Cakwe, lintu iwe nawishiba ukutula kuli ifintu fimo ifyo ulefwaya ukulanda kabili ulefilwa ukulanda fyena? Kuli icintu cimo kulya ico iwe ulefwaya ukufundisha kabili ulefilwa ukufunda cena. Kuli ifintu fimo ifyo iwe ulefilwa ukulanda, kabili kuti wakwata shani icicetekelo lintu iwe nawishiba ukutula naulufyanya?

199 “Nga cakutula umutima wandi taulenseka.” Mwaumfwa. Mwaumfwa. Lelo ikala pamo ne Cebo, apo apashili nangu cimo icakukuseka. “Takuli ukusekwa nangu kumo kuli abo abali muli Kristu Yesu, abo abashendela umwabela umubili lelo umwabela u Mupashi.” U Mupashi utungulula pamo ne Cebo, pantu u Mupashi kuti wafumafye ku Cebo, pantu i Cebo Cakwe Mupashi. Kabili Wena kutifye. . . Umupashi utuntulu uwa cine uwakwa Lesa kuti walandafye i Cebo cakwa Lesa. Oh, owe! Owe, owe!

Fumako, isonde. Satana, fuma pali ifwe.

200 Taufwile ukutina ukulanda kuli ulu lupili ukutula, “Sela.” Landa ico. Ikala palya, mona lwena uko lulepona. Ico nacilungama.

201 Lelo bushe naukwata ukusekwa ukuli conse palya, iwe cawama—cawama waikala tondolo. Iwe ulelanda landafye

nomba. Taulelanda icine. Taulelanda ifintu ifyo ufwife ukulanda. Nacilungama.

202 Tulesanga ukuti nomba ulya Yoshua, panuma apitile muli kulya kweshiwa, ena amwene icakushininkisha ica calo cisuma, kabili aiminine palya pa Kadesh-Barnea nokuilishanya ukulola kuli bena bonse, kabili atile, “Ifwe natucilapo mu maka ukukwata cena. Ifwe kuti twacipoka cena.” Itontonkanyo lyali cinshi? Kwabukila kwi shilya.

203 Itontonkanyo lyakwa Mose lyali ni cinshi? “Kulangisha ici icishibilo nokufumya abana.” Kabili camoneke kwati califililwe. Lelo aikele pamo ne Cebo, kabili ne mpongolo sha Bemba Wafwa shafililwe ukumwikata. Ena apitilefye muli shena. Aikete impongolo ya mulwani.

204 Yoshua, ukulolesha pa bulayo bwakwa Lesa, atile, “Ifwe natucilapo mu maka ukukwata cena.” Ico nacilungama. Kabili lintu aishile fika ku Yordani, cinshi ico ena acitile? Ena alicimbile. Ameni. Epela ifyo fine. Aikete impongolo ya mulwani. Icacutula Yordani yalemwikatilila ukutula engaya kuntanshi ukutula engabuka nokusenda bulya bulayo. Lelo lintu afikile kulya, ena ali Lubuto lwakwa Abrahamu. Mulandu nshi? Acetekele i Cebo cakwa Lesa. Iyo enshilafye imo iyo iwe wingaba Ulubuto lwakwa Abrahamu, kucetekela i Cebo cakwa Lesa. Kabili nomba cinshi ico ena acitile lintu aishile fika palya apo ena kale kale ali nokucimfya umulwani? Lesa aiswile impongolo, kabili ena aikete yena, aisendele, nokwabuka kwi shilya.

205 Lintu inkondo yakwe iyakubalilapo, ubulwi bwakwe ubwakubalilapo ubo akwete pamo na bena, bwali fibumba ifyo ifyali ifikalamba nganshi icacutula ukuti baenshano nokucimfyananya kwe celeta pamuulu wafyena. Nimu musango nshi ena ali nokwingililamo mukati nokucimfya bena? Babutwike ukufuma kuli ena, nokuya ingila mukati. Umulwani nao ali nokucita ico pamo. “Lelo iwe uli nokukwata impongolo ya mulwani.”

206 Atile, “Shikulu, cinshi ico Ningacita?” Aendawike konse konse, icungulo cimo, aletonda. Amwene Umuntu naiminina nafumya nolupanga Lwakwe. Yoshua afumishe ulupanga lwakwe, atile, “Bushe Iwe uli mwina mwensu? Bushe Iwe uli waku balwani besu?”

Atile, “Nine Kapitao wa uyu mulalo.”

“Cinshi ico Mfwile ukucita?”

207 “Enda ukushinguluka cena, imiku ikumi limo naitatu. Ulisha ipenga. Iwe nomba walakwata impongolo ya mulwani.”

208 Ena aponene panshi. Ee, mukwai. Mulandu nshi? Ena ali Lubuto lwakwa Abrahamu, lulya ulwasungile i Cebo cakwa Lesa. Akwete impongolo yonse iyo yaishile kuli ena. Iicine cine.

Inshita yapwa. Mfwile ukuleka.

209 Lolesheni, pali bonse aba intukushi ishisuma, ninkwata ibula liswilepo bena abo nembele pano. Lelo shonse ishi intukushi ishisuma, ifintu ifyo bena bacitile, mukulekelesha bafwile.

210 Lelo nomba kwaishile u Lubuto ulutuntulu ulwa cicetekelo, u Lubuto lwa Bufumu ulwakwa Abrahamu, Yesu, uwa bulayo. Abrahamu akwete Isaki, uwa cine, ku mubili, lelo u Lubuto ulutuntulu talwali mumibombele ya kalya akabungwe. Cali nimuli bulya ubulayo ubwa Cebo cakwa Lesa, ukutila Ali nokumupanga wishi wafyalo fyonse, tekupitila muli Isaki, lelo ukupitila mu Lubuto ulwa Bufumu, Yesu. Lulya elwali u Lubuto ulwa Bufumu, ulo, icine cine, Lubuto lwakwa Abrahamu, Yesu, tali mu Yuda, nangula Ena ukuba umwina Fyalo. Ena ali ni Lesa. Mwamona? Uwa. . .

211 Ba Katolika apa, paleni imitima yenu. Lelo lintu imwe mwapepa Maliya nga lesa mwanakashi, bwafya nshi ubwaba naimwe nangu cibe ifyo? Maliya tali nangu cimo lelo alifye mwanakashi. Lesa asalile ena. Ali icaku kushishamo. Epelafye. Icaaku kushishamo, ifyo efyo umwanakashi aba, lelo eshibana pamo nolubuto ulwa mwaume.

212 Lelo, cena libumba lyatobenkana, lelo Mfwile nalanda ici pakutila imwe mwakutuluka paco Ine ndelandapo. Nomba, imwe mumfwe kuli ba dokota benu—benu, kabili Ndi munyinane wenu. Icine cine, kuti mwacita.

213 Maliya takwete ubungululu muli Kristu. Tamwali imyumfwile iya kwampana kwamibili lintu Mupashi wa Mushilo aishile kupa ena, teifyo napanono. Lelo Lesa uwa Maka yonse, Kabumba, apangile utuntu utunono utubulungwa twa Mulopa kabili nobungululu. Hum! Nga cakutila cali bungululu ukufuma kuli Maliya, nomba ninshi abafwa tabali nokubuka.

Ubukata! Ico cisafye icipya. Ine nailukafye ico.

214 Nomba nga cakutila iwe watila tapali ubulekano, paco ifwe tucita, nomba mulandu nshi Lesa atwebele ukufumako ku fintu ifya lubana? Mulandu nshi Lesa aimishe umubili wakwa Yesu, nga cakutila cena tacaba ifyo? Eico, mwamona, nga takwali umwanakashi uwalundinkene muli ico. Nga cakutila cali, nomba ninshi umubili Wakwe wawalene na nyina Wakwe, Maliya, pantu ena akwete ukwishibana kwa mubili ukupitila mukukupwa no mupashi ulya uwalengele ena uku—ukufumya amenshi ya bufyashi, kabili ico cintu calubana. U Mupashi wa Mushilo, ukupitila mukwimita ukusuma, alleluya, palya Apangile fyonse fibili amenshi yabufyashi aya mwaume no mwanakashi.

215 Bushe Yesu amwitile “mayo”? Fwayeni ico mu Malembo. Amwitile ena “umwanakashi.” Alleluya! Umwanakashi! (Ico mubili. Uyo wine emulandu wena ulecita ico munshila ulecitilamo.) “We mwanakashi, mona umwana obe.” Ba mailoshi bama milioni ukupalamina kuli ena ukucila ifyo Ena ali.

216 Ali ni Lesa. Tali umu Yuda nangu umwina Fyalo. Ena ali ni Lesa, fyonse fibili umunofu no mubili, Lesa ukwikala muli Ena. Lesa ukwikala mu menshi yabufyashi aya mwanakashi? Bushe kuti cibombe. Amenshi aya bufyashi aya mwanakashi yakwete cimo icakucita ne mibili yesu. Lelo cena cali Mulopa ukusanshapo na menshi ya bufyashi, ifyo Lesa akupilepo.

217 Ena nga abikile pacishiki nga Alefwaya ico. Ee, mukwai. Ena nga abikile ico pa ncende apali ponse apo Ena alefwaya ukubika ico.

218 Lelo Aletele ico pantu umwanakashi ali uwapona. Kwaishile u Mwana umusuma uwakwa Lesa wa Mweo, uwapangilwe, mukufyala kwakwa nacisungu, fyonse fibili umubili no mweo.

219 Mulandu nshi Davidi alandile ukuti, “Ine nshakamone uwa Mushilo Wandu . . . ukuleka uwa Mushilo Wandu Umo ukumona ukonaika, uwa Mushilo Wandu Umo ukumona ukonaika. Nangula Ine ukuleka umweo Wakwe kumbo”? Davidi ewalandile ico. Mwamona? Fyonse fibili umweo, no mubili, no mupashi, fyalengelwe na Lesa, na Ena.

220 Umwanakashi tali ni nyina, ena ali mwanakashi. Ndecetekela ali umusuma, umwanakashi wa mushilo, mukupwililika. Ena tatalile ba icaku kushishamo, Lesa nga tatalile asala icaku kushishamo icafiko. Shikulu nga bufwayo bwakwe, Ndi nokushimikila pali ico munshita ya bushiku. Lelo—lelo atile, “Icaku kushishamo icakale icalamba ukuleta Uwakwe—ukuleta Umwana Wakwe pe sonde? Asalile nacisungu, uushaishibe umwaume.” Nangula ena ukukwata ukufumya kwa menshi ya caume, nangu icintu icili conse cimbi, lintu Mupashi wa Mushilo amukupile ena, pantu, Lesa, mucawamisha Cakwe, mu nshila iyaba conse conse, apangile muli ena, umweo, umubili, no Mupashi uwakwa Yesu Kristu. Ico nacilungama. Ena ali Mwana wakwa Lesa uwafyelwe muli bu nacisungu.

221 Cinshi ico cacitile? Cena caonawile impongolo ya mulwani. Alleluya! Whew! Ici cileya cileba bwino, kuli ine. Lolesheni. Mulandunshi? Ena aonawile impongolo ya mulwani palya pene, ukutila umuntu onse uwafyalwa muli ili isonde ukupitila mukukabila kwa kwampana kwa mubili, uyo tekuti aye mu Muulu pantu ukwampana kwa mubili ekwatampile ico mukutendeka, mwi bala Iya Edeni, mulandu nshi baifimbile abene beka. Lintu Acitile ico, Aonawile cilya icintu mu nsambu shibili mulya, kabili nokwikata impongolo ya mulwani. Ukupitila muli cinshi? Ukubula u Lubuto ulwa Bufumu ulwakwa Abrahamu, pa nshita ilyaine iya kubalilapo, nokonaula cena ukufika pe samba. U Lubuto ulwa Bufumu ulwa cicetekelo no bulayo, tekwimita kwakwa Maliya, lelo ukwakwa Lesa, kwaonawile impongolo. Ico cili, ukuleka abantu nse ukupita pa mpongolo. Ubukata kuli Lesa!

222 Cinshi ico Acitile? Nomba abulile impongolo shonse isha mulwani. Abulile impongolo ya bulwele. Ubulwele tabwasangilwe Mukubapo Kwakwe. Iyo, mukwai. Nangula icili conse icintu cimbi ukuba Mukubapo Kwakwe. Ukutantika kwa cililo takwaiminine Mukubapo Kwakwe. Iyo. Cinshi ico Acitile?

223 Yoshua afwile. Mose afwile. Nabonse abashelepo pali bena bafwile, lelo teulu u Lubuto lwa Bufumu. Imfwa tayaiminine apali Umweo.

224 Ulya umwanakashi uwafumine ku Nain, uwaishile nomulumendo wakwe. Aiminine nokutila, "Buka, we mwana."

225 Ulya umukashana ulya uwafwile, umwana umwanakashi uwakwa Jailosi, Alandile ishiwi kunuma kulya mwisonde ilishaishibikwe mulya, kabili atile, "We mwana umwanakashi, ima."

226 Lazalo, uwafwile pa nshiku shine kabili nomubili wakwe waonaike, kabili no mweo wakwe wali ukutali ukufuma kuli wena, pa nshiku shine. Atile, "Lazalo, fuma." Ubukata!

227 Ali Palya. Cinshi ico Acitile? Aonawile ifikakatikilo ifya fintu fyonse. Alleluya!

228 Lintu Ena afwile, Taikatilile ulya umweo. Ena ninshi nga tafwile, lelo Ena apele ulya umweo. Kabili lintu Apele ulya umweo, Afwile imfwa. Kabili no mweo Wakwe uusuma, nga fintu Baibele yalanda, waikile kumbo, ukuya bula incende yobe ne ncende yandi. U Lubuto lwa Bufumu ulwakwa Abrahamu! Cinshi? Ena ali Lubuto lwa Bufumu. Oh, ubukata!

229 Nomba ifwe tuli Lubuto lwa Bufumu, cinshi, ulo ulwikala ne Cebo, bwino bwino fye kwati fintu Ena ali. "Pantu kukutendeka kwali Cebo, kabili Cebo ali pamo na Lesa; kabili i Cebo, calengelwe umubili, nokwikala pakati kesu." Bushe imwe tamulemona apo u Lubuto lwa Bufumu lwaikala? U Lubuto lwa Bufumu nilulya lulya ulwikala ne Cebo.

230 Imwe mwebanaka mwebalefwaya ukumfwana pamo ne ciwa, pamo nama fashoni aya mwi sonde. (Nshilelanda kuli imwe pano.) Kunse kulya, imwe bakashimikila mwebaishiba ukutila imwe mushimikila ukutila inshiku shafisungusho shalipita, imwe mushimikila ukutila takwaba icintu caba ifyo ngo lubatisho lwa Mupashi wa Mushilo, cansoni pali imwe, kabili muiita mwebene u Lubuto lwakwa Abrahamu.

231 U Lubuto lwa Bufumu lwikala pamo ne Cebo. Ulubuto lwa Bufumu, talufyalwa ku muntu, talwakwata nangu cimo icakucita pamo no mwaume nangu umwanakashi. Umwanakashi e chalichi; tapali nangu cimo icakucita pamo ne chalichi. Maliya takwete nangu cimo icakucita pamo no Lubuto. Nangula i chalichi, ako beta akabungwe, takakwata nangu cimo icakucita no Lubuto. Cena cafyalwa kuli cinshi? Te

ca kabungwe, teba Methodisti, ba Baptisti, ba Presbyteriani, ba Katolika, ba Lutherani, na fimbipo.

²³² Lelo, cafyalwa ku Lubuto ulwa Bufumu ulwa bulayo bwakwa Lesa, ulu lwine elumo ulu ulukwata impongolo ya mulwani. Lwena kale lwalisendwa ukufuma kuli ena. “Pantu nga cakutula iwe waikala muli Ine, kabili ne Cebo Candi muli iwe, kuti waipusha conse ico ulefwaya, cena cili nokucitwa kuli iwe.” Mwaumfwa. Cena bulayo. Bwena kale bwalicitwa.

²³³ Umweo wakwe uusuma waile kumbo, uko na Ine naile. Lelo muli bulya ubushiku ubwalenga citatu... Samsoni asendele impongolo ya musumba panuma yakwe, takwete nangu cimo icakucita pamo neco. Asendele impongolo sha kumbo, impongolo sha nshinshi, kabili ne fintu fyonse fimbi. Taile fibika kulupili, lelo Aonawile shena. Alleluya! Aikete impongolo ya mulwani.

²³⁴ Imibele ilya iyaiswishe na maka yakwa ciwa, pamuulu, ukutila ba Malaika nangu icili conse ukwikila panshi. Bena tabali paku papatila, pantu umulopa wa mbushi tawafumishepo ulubembu. Lelo u Mulopa Wakwe wine ewafumishepo ulubembu.

²³⁵ Kabili Ena aninine mu Muulu, atungulwile ba nkole muli bu nkole. Apele ifyabupe ku bantu. Nomba, onse umu uwa Lubuto lwakwa Abrahamu uyo uuli uwakabila ukulipila umutengo, ukubwela nokulapila ku membu shabo, nokubatishiwa mwi Shina ilyakwa Yesu Kristu pa kwelelwa kwa membu shenu, ukwisulamo na Mupashi wa Mushilo, nokwiminina ku kweshiwa.

²³⁶ Kabili lintu bena bafumya isonde muli imwe, ifintu filya ifyapita, ifintu fyonse ifyo ifyalubana, ifintu fyonse ifyo ifimoneka ifyalubana, kwati nga abanakashi ne mishishi yabo, na baume nokutwalililapo kwabo, kabili nama chalichi notubungwe twabo, kabili na—kabili kakumba uyo uuli nokulolesha pali ba dikoni bakwe, kabili—kabili nomusango wafyonse ifyo fintu. Ibumba limo ilya mwi sonde ilya fintu fimo fimbi fyaingila mulya nokulenga ulya kakumba umulanda, ukumutamfya mu chalichi.

²³⁷ Twalililapo, kakumba. Lesa akupale. Uleikala uwalungama pamo ne Cebo. Taufwile ukusendapo nangu cimo.

²³⁸ Aninine mu Muulu. Cinshi ico Acitile? Aimbile icilindi, impongolo, iyakutila, ipepo ilya ulu u Lubuto ulwakwa Abrahamu. Mulandi nshi? Mulandu nshi? Nga cakutula ifwe twaba Umubili wakwa Kristu, nga cakutula ifwe twalifwa, tulaimona ifwe fwebene ukufwa kabili nokushikwa muli Kristu, kabili nokubuka pamo Nankwe mukusumbulwa. Ena e Mutwe wa Mubili. Uko ukuli Umutwe, Umubili ulaba pamo na Wena. Kabili nomba, muno lucelo, umuntu umu ulya uwacitile cilya,

“aikala pamo na Ena mufifulo fyamu myuulu,” pamo no Lubuto lwa Bufumu. Lesa Alumbaniwe.

²³⁹ Takwaba impongolo. Iwe tekuti upepe ukufika *apa*, nokutila, “Oh, oh, *kuliko* i cebo.” Huh-uh. Bena kukwisalila panse, palya pene.

²⁴⁰ Lelo nga cakutila umutima wesu tauletuseka; nga cakutila ifwe twaishiba ukutila tuleenda mu mafunde yakwa Lesa; twamona imyeo yesu naiwamishiwa; tumona cena; i Cebo conse ico Lesa atwebele, tulasunga Cena; nomba impongolo sha mulwani onse shalikakwa. “Nomba ipusha conse ico ulefwaya, cili nokucitwa kuli iwe.” “Ali nokwikata impongolo isha mulwani wakwe.” Oh, munyina, we chalichi we ico icingaba!

²⁴¹ Lintu Nkabwela nakabili ku Phoenix, nga cakutila Shikulu asuminisha ine, Ndesubila, lintu Nkenda muli iyi tabernacle, ukutila ifi ifipuna fikaba ifyabikwa mu mulongo, kabili necipuna conse mukabungwe ka mwisulo wa Mbila nsuma muli uno musumba cikaba icabikwa pamo na bashila abakwa Lesa wa mweo: ulemoneka ngo mwina Kristu; ulelanda ngo mwina Kristu; ulecita ngo mwina Kristu; no Mupashi wakwa Lesa ukwenda pakati kabo, apo, nga cakutila umo abembuka, Mupashi wa Mushilo kuti alanda ico palya pene.

²⁴² Wena uli nokucita ico. Mwalimona ico mu mulongo wa mapepo, nga pano pa cipailo. Kwisa, atile, “Iwe ubwekelemo kulya nokulungika ifintu pamo no mulume obe. Kabiye, uye webe umukashi obe ukutila iwe tawalipo, ubushiku bwakulekelesha ilyo tabulafika, pamo naulya umwanakashi, mwaikela *pamo pa ncende* pamo.” Nga cakutila Cena kuti cacita ico pano, ukupitila mukwenda mu Cebo, ukukutika kuli kalya aka Lishiwi akanono akatekanya, Cena cili nokucita ico muli iwe. Iwe uli Lubuto lwakwa Abrahamu. Nomba, tamufwile mwaba ulubembu.

²⁴³ Kashimikila, bushe tekuti ufwaye ukumona ico mu chalichi cobe? Ukwenda muli cino chalichi, kabili nokulolesha panshi ukulolesha ukupita *pano*, ukulolesha bonse babili abaum, e na banakashi, aba bulesa, abashila, ukwikala palya ukubikwamofye na maka yakwa Lesa. Ulubembu tekuti lwende lwingile mukati. Umuntu kuti aingila nokwikala panshi, u Mupashi kuti waiminina nokutila, “John Jones, iwe ufumine *kwakuti-na-kwakuti*, mu musumba, pancende *pamo-pamo*. Ena ali pano ukwisa fwaya ubundapishi pa mubili wakwe. Mwamona? Ena acitile icintu *cimo* pa ncende *pamo*. Acitile *ici*, kabili asendele, ali nokusenda *ici* kunuma, nokulungamika *ici* bwino, nomba Lesa ali nokumundapa ena kuli lilya ipwalonda. EFYA SOSA SHIKULU.” Owe, owe!

²⁴⁴ Mpeleni ichalichi, mpeleni abaume ikumi, isusheni-..., amabwe ayamutengo ayakwa Lesa, u Lubuto lwa Bufumu, lwabikile abantu capamo, kabili mumone ico icili nokucitika.

Mpeni iyi ing'anda iinono iyaisulamo na bantu ngefyo, kabili Ndi nokulanda imwe u Lubuuto ulo isonde lili nokubutukilako. Ico nacilungama. Ifyo efyo Lesa alefwaya ifwe ukuba. "Imwe muli musumba ulwaikala pa lupili." Imwe muli Lubuto lwa Bufumu ulwakwa Abrahamu. "Lwena luli nokwikata impongolo ya mulwani wa luko."

²⁴⁵ Ukulwala kwaliba icilenga ukulwala. Kwaliba icilenga ifi fintu. Kabili Lesa, Mupashi wa Mushilo, ali pano ukusokolola cilya icintu kabili nokweba iwe umulandu tawakwatila ico. Bwafya nshi ubwaba naifwe? Ifwe tatufwile ukulaendauka, "Bushe Cena kuti cacita ico?" Cena kale kale cilecita ico. Cinshi ico ucita?

²⁴⁶ Moneni ulya kasesema. Takutike kucimwela icalepupa ica maka, "Ubukata kuli Lesa! Alleluya!"

²⁴⁷ Ico cisuma. Nomba, ibukisheni, Ine nshilesusha ico. Ndesubila umuntu onse nakutuluka pali ico. Umuntu umo atile, "Munyina Branham wilacetekela mukulanda ukuti, 'Ubukata kuli Lesa! Alleluya!'" Ukuba, lolesha pali ine nomba. Nacetekela mukubilikisha, ukulandila mu ndimi, ukushanina mu Mupashi.

²⁴⁸ Lelo, munyina, lintu iwe wafilwa ukumfwa lilya i Shiwi ilinono ilya tekanya ilya Cebo, ico e cintu icikata iwe. Ico e cintu.

²⁴⁹ Eliya alishibe ukupuputula konse uku kwali nokubela kunse. Lelo ena ali...Cena tacamucebwire ena kunse ya kuli ico. Lelo lintu ena aumfwile lilya ilinono i Shiwi ilyakwa Lesa, nomba alicebwilwe. Kabili ena abikile icifimbo pa mpuni yakwe, nokufuma. Mulandu nshi? Eliya ali Lubuto lwakwa Abrahamu, alekonka i Cebo.

²⁵⁰ "Nga cakutula iwe waikala muli Ine ne Fyebo Fyandi muli iwe, nomba wipushe conse ico ulefwaya, cena cili nokucitwa kuli iwe."

Natukontamike imitwe yesu pakashitafye akanono mwipepo.

²⁵¹ Oh, we chalichi, ifyo, lintu Napwisha ukushimikila nge fyo, ifyo Ng'umfwa! Umupashi Ulafuma muli inex, kabili Ndolesha kunuma, Ndamona abantu abo abengabika amaboko yabo muli batumba babo nokufumyamo ifyakulya fya bana babo, noku mpelako. Ndamona abanakashi banono muno, nalimo ne mishishi iipi, ni cinshi ico bengacita? Bena kuti bacita icintu icili conse mwi sonde ukucitila ine. Umwaume ukwikala no mukashi nga filya, kabili naine ukulaputaulafye mutupimfya ne Cebo, ukucena, kampingu wakwe mpaka aponena panshi, kabili cibe ulya muntu kuti aya panse nobusha, nokuntumina icekumi cakwe. Ico nacilungama. Nomba ico cilenga ine ukumfwa insoni, ukubwelela mu mubili nomba, iwe wacumfwa watila, "Cinshi ico—cinshi ico Nacilanda?" Nshacipilibula ukucena, cena teifyo.

²⁵² Lelo, oh, munyina, kabili mwe batemwikwa banono nkashi na munyina, nga cakutila ico nga Cebo cakwa Lesa, kabili noyu ukuba u Mupashi Wakwe ukulenga ici Cebo ukuba no mweo, kuli imwe, cikaba cinshi pa Bushiku bwa Bupingushi? Ndeesha ukumiteyanya pali bulya bushiku. Mukwai, mukwai sendenifye i Cebo Cakwe. Nga cakutila Ine kuti nashimikila icili conse ico icishili i Cebo, ubulayo bwakwa Lesa, nomba imwe ninshi namukwata insambu ishakwa kuli ine. Lelo ico e Cebo. Kabili nipa mulandu wakutula Nali mitemwa.

²⁵³ Tapa mulandu wakutula Ine—Ine nshilefwaya imwe mu bwato. Nipa mulandu wakutula ubwato tekuti bumisende ukwabuka. Imwe kuti mwakwata ubusanso mubushiku bumo.

²⁵⁴ Iwe ufwise waisa ku Bupingushi. “Ukuba no mulandu pakanono kuba no mulandu pali conse.” Kabili lintu waishiba ukutula icintu icili conse cintu calungama ukucita cena, cena Cebo cakwa Lesa no bulayo bwakucita ico, nomba iwe tekuti ucite ico, nomba nga palwa cena? Iwe bali nokukwipusha ukupela umulandu, cinshi nomba? Lintu iyi Mbila muno lucelo yakumanya iwe palya pa cakutambilapo, pa Bushiku bwa Bupingushi, nga palwa ico? Tontonkanyeni palwa ico, bacibusa. Imwe limbi kuti mwafwa ilyo ubushiku tabulapwa. Ifwe bonse kuti twaba. Kabili icintu cimo icili ica cine, imwe muli nokufwa.

²⁵⁵ Naiminine ubushiku bumo ndemona ba mayo bandi, ine nabekete mukuboko kwandi. Naikete bataata bandi nabekete pakashita akanono ilyo ico tacilacitika, kabili namwene bena bafwa.

²⁵⁶ Nalibamona baisa fika pa mpela ya musebo, balya abatontonkenye ukutula icine cine bali abalungama. Batila, “Oh, Munyina Branham, oh, nga cakutula kuti Naikalako panono!” Inshita ninshi naipwa. Kabili ibukisheni, imfwa taicinja umweo, yena icinjafye incende yakwikalako. Kabili nga cakutula wamona ukutula icintu cimo mukati kobe, ufwise ukuba uwa mano nomba, nga cakutula iwe wamona icintu cimo mukati kobe cilelenga iwe ukucita munshila imo kabili uleumfwila muli iyo inshila, kwati ngefyo tafwile ukumfwa, lapila muno lucelo. Bushe kuti wacita ico, cibusa? Isa. Ba...Iwe tafwile ukuba ngefyo. Iwe uli muntu wabulanda. Wikale umweo uwacine uwa Lubuto lwa Bufumu. Lesa alefwaya iwe ilelo.

²⁵⁷ Bushe kuti waimyako ukuboko kobe, ilyo naukontamikako umutwe obe, no mutima. Utile, “Munyina Branham, Naimya ukuboko kwandi kuli Lesa. Mucishinka, ukufuma mu mutima wandi, ico eco Ndefwaya ukuba. Ico icine cine eco Ndefwaya ukuba. Ine nali—Ine nalilufyanya pano kabili ne fintu fimbi, lelo icine cine Ine—Ine nshilefwaya ukuba ngefyo. Ndefwaya ukuba paco wacilalandapo muno lucelo. Mpepeleniko, Munyina Branham. Ninjima amaboko yandi kuli Lesa, tekuli iwe, Munyina Branham, lelo kuli Lesa. Kabili mu mutima wandi, Ena

alishiba umutima wandi, Ndefuluka ukuba umusango wa ulya umwina Kristu untu iwe wacilalandapo, u Lubuto ulwa Bufumu ulwakwa Abrahamu, ukupitila muli Yesu Kristu.” Imya ukuboko kobe nokutila, “Nala... Mpepelako ine, Munyina Branham.” Lesa amipale. Lesa amipale. Icine cine Alacita ico pali imwe.

²⁵⁸ Taata Wesu mweba mu Myuulu, mu Lubuuto lwa Cebo Cenu, mu maka yakubuka Kweni! Kabili Nailuka, Shikulu, ukutila imiku iingi abantu abalanda balapilibulwa pano, ukupitila mufya lekana lekana... Icakutila abantu balafilwa ukwishiba icakucita; umo uuleisa, alelanda icintu cimo; kabili umo uuleisa, alelanda cimbi.

²⁵⁹ Kabili pano mu Phoenix, yu umusumba uukalamba uwa—uwa, ukuba, uwa batandashi, umo ifintu fyonse ukufuma mu calo fisa mukuba muli cena, muli fyonse filibi kumubili naku mupashi. Ukwiminina pa lupili, ubushiku bumbi, kabili ukutontokanya miku inga i Shina lyakwa Lesa lya bomfeshiwa apafye mubushiku kuno lubali, bucende bunga ubo ubwacitwa, lubembu lunga kabili amatipa yafiko mumisebo pano, kabili nemiputule yamabala na balunshi bamubala, kabili ne fintu fyonse, abengi balanda ukuti bantu bacetekela, abena Kristu!

²⁶⁰ Abanakashi baleya baleenda mumisebo, nemishanga ya fwaka mumaboko yabo. Baleenda nefyakufwala ifyabipa nabafwala, lintu Iwe walandlele ukutila fyena filanunka kuli Iwe, “Ico cena camuselu,” kwati ni cilya icakale, icalamba, icakowela, icanunka icakubomfeshamo imisu ku ncende kumo. O mwe Lesa, kuti caba shani umwanakashi uyo uulanda ukutila alikwata Mupashi wa Mushilo kuti acita shani icintu camusango uyo, kabili nokwishiba ukutila mu myona yakwa Kalubula, ifyo filanunka ngefyo, filanunka? Kuti Akwata shani icintu caba ifyo ngeco mu Bufumu Bakwe? Taata, nga cakutila bena baishibefye, bena baba ba mailoshi ama milioni ukufuma kuli Ico.

²⁶¹ Napepa, mwe Lesa kwateni uluse. Takuli nangu umo uufwaya ku ncende isha baluba. Takuli nangu umo uufwaya ukuya ku ncende kulya, mwe Taata. Cibe ukutali kuli umo pali ifwe ukuya. Cibe mulya mukati muli umutima uusuma muli ulya umuntu, muli ulya mwaume, muli ulya umwanakashi, umwaume nangu umwanakashi uwaba uwakutemwa kabili umusuma kabili uwaluse, kabili abafye uwabepekwa na ciwa. Ciwa ewacita ico.

²⁶² Satana, Ine nalikukana, pantu uli mulwani uwa kwa Shikulu wandi. Uli mulwani uwa Cebo Cakwe. Kabili Ndekweba iwe, ukupitila muli Yesu Kristu, u Mwana wakwa Lesa, ngo muntu uufwa, ukwishiba ukutila Nshakwata amaka mukati kaine nemwine. Nshakwata amaka ayakukulesha iwe. Nshakwata amaka ayakupanga umo pali aba abanakashi ukuiwamya, umo pali aba abaume, abo abalekutika kuli iyi tepu, nangu—nangu konse ku ncende. Nshakwata inshila ishakubalenga

beni ukuiwamiya. Nalibula amaka. Lelo Nalikwata amaka pa Cebo cakwa Lesa, ngo mubomfi ukushimikila Cena, kabili uwa mulimo kuli yalya amaka. Nangula nyuyu kapokola pano alikwata amaka ayakwiminika motoka, lelo alikwata amaka aya kucita ico.

²⁶³ Kabili, Satana, kuti cawama naiwe pamo waya mukukaka ama buleki, pantu Ndekweba iwe, ukupitila muli Yesu Kristu, ukutula iwe wingalekelako aba bantu, ukuya monse mwi sonde, konse ku ncende uko iyi i Mbila ili nokuya. Ukubalekelako. Ndetila beni, ukutula beni balishitwa. Tababa palwabo abene. Beni bashitwa no mutengo, baba Lubuto ulwa Bufumu ulwakwa Abrahamu, muli Shikulu Yesu.

²⁶⁴ Iwe we wakowela, uwafiko, myalu myalu uununka, kabepa wa bantu, weubatungulula mu bupofu mu filindi fya kumbo, balekeleko beni. Ndekweba iwe, ukupitila muli Lesa wa mweo, ukupitila mwi Lambo lya Mwana Wakwe, Yesu, ukutula iwe ubalekeleko, ukutula imyeo yabo ingaba iyabikwamo amaka ya mapalo Yakwe kabili no Kubapo Kwakwe, ukutula beni bengekata impongolo iya mulwani onse. [Pali tepu tapali amashiwi—Kale.] Iwe walibalenga beni ukulolela pali *ici, cilya*, nangu *cimbi*, nangu ukwikata kwa mushilo kumo, nangu icintu cimo cimbi, lelo Ndelanda ukutula iwe ukwikata kobe kwalapwa.

²⁶⁵ Nimumusango nshi ukulwala kwingeminina mukusubwa ukwaba ngefi? Nilyofye beni bakana ukulolesha kwi shilya pa bulayo kwati fintu taata Abrahamu acitile, lintu ena amumwene Ena amumwene mu muntu imyaka imyanda ukutali, aleisa.

²⁶⁶ Balekeleko. Mwi Shina ilyakwa Yesu Kristu, leka aba bantu baye.

²⁶⁷ Leken i amaka yakwa Lesa, ukukutuluka kwa Cebo, ilyo beni basambwa muno lucelo na Cena, lekeni ukwiluka ukwa kusunga i Cebo cakwa Lesa nefyabulayo Fyakwe ifya cine, ukwikatilila uko ukushingonaulwa na Satana. Leken i cila umo ekatilile pali bulya ubulayo, alelanda ukutula, “Ici e Ici. Ninjikatilila pali Cena. Lesa apangile ubulayo. Ine ndi lubuto ulwakwa Abrahamu. Bushe kuti Natwishika shani ubulayo Bwakwe?” Kabili nokutwalililapo, ukupitila muli Yesu Kristu, Shikulu wesu. Amen i.

Nali mutemwa Ena . . .

²⁶⁸ Cena caciba icakuputaula muno lucelo, ba cibusa. Natupepe nomba mubusuma.

Pantu Ena ewabalilepo ukuntemwa
Nokushita ipusukilo lyandi
Pa cimuti capa Kalbale.

269 Bushe kuti caba icingacitwa, teca bukapepafye, icine cine iyo. . . Ici cili—cili ica bukapepa. Natwimye amaboko yesu kuli Ena untu twatemwa. Nokutila:

Nali mutemwa Ena, Nali mutemwa Ena
Pantu Ena ewabalilepo ukuntemwa
Nokushita ipusukilo lyandi
Pa cimuti capa Kalbale.

270 Nomba, ku mwanakashi onse nangu umukashana muno, uku ekuboko kwandi. Lesa ali kutemwa iwe. Ku mwaume onse nangu umulumendo muno, Lesa ali kutemwa iwe. Nalikutemwa iwe. Nomba, Tekuti mfike nokwikata kukuboko kuli cila ku kuboko kobe, lelo leka Lesa alangishe kuli iwe ico Ndepilibula. Ilyo tuleimba ulo nakabili, pilibukafye nokuposhanya mu maboko no muntu umo. “Ici eco abantu bonse bali nokwishiba ukutula imwe muli basambi Bandi, lintu imwe mwakwata ukuntemwa, ukwa umo nomunankwe umbi umo.”

Ine . . .
. . . ashitile ipusukilo lyandi
Pa cimuti capa Kalbale.

Nali mutemwa Ena, Nali mutemwa Ena
Pantu Ena ewabalilepo ukuntemwa
Nokushita ipusukilo lyandi
Pa cimuti capa Kalbale.

271 Bushe imwe tamwa mutemwa Ena? Iyo imyumfwile iisuma iya Mupashi wa Mushilo! I Cebo ninshila yaku wamishiwamo, cikusafye iwe ifiko, nokulenga iwe icibumbwa cipya, nilafumyapo fyonse. I Cebo calitwisha ukucila ulupanga ulwa twila kubili-kubili, ukusembulula ukuputula ifintu fyonse ifya mwi sonde. Mwamona? Nomba elyo waumfwa uwa sambwa, uwakuswa ukufumya ifiko, ukupokelela nokucetekela Ena. Ifyo eflyo ifwe twingemba:

Nali mutemwa Ena, Nali mutemwa Ena
Pantu Ena ewabalilepo ukuntemwa
Nokushita ipusukilo lyandi
Pa cimuti capa Kalbale.

272 Ico naciwama? Nintemwafye ico nomutima wandi onse. Mwamona? Leken i tweshe lwena nakabili, umuntu onse nomba, mucituntulu, ukwimbila pa muulu wa mashiwi yenu nomba.

Nali mutemwa Ena, Nali mutemwa Ena
Pantu Ena ewabalilepo ukuntemwa
Nokushita ipusukilo lyandi
Pa cimuti capa Kalbale . . .



NO LUBUTO LOBE LUKEKATA
IMPONGOLO YA MULWANI WAKWE BEM62-0121M
(And Thy Seed Shall Possess The Gate Of His Enemy)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu mulucelo, mu Kabengele Kanono pa 21, mu 1962, pa Faith Tabernacle mu Phoenix, Arizona, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org